



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 केशव का अखिलेश पर तंज, बोले- 'जनता अब उनकी सुनने को तैयार नहीं'

6 भगवा लहर ने ममता का क़िला किया ध्वस्त

7 एक्टर्स को ज्यादा समान मिलना चाहिए : रश्मि देसाई

चुनावी खबर

15,000 से अधिक मतों के अंतर से शुभेदु अधिकारी से हारी ममता बनर्जी

कोलकाता/भाषा। पश्चिम बंगाल का राजनीतिक नक्शा बदलने वाली ममता बनर्जी ने न सिर्फ 15 वर्षों के अपने शासन वाले राज्य में सत्ता गंवा दी है, बल्कि उन्हें अपने राजनीतिक गढ़ भवानीपुर में भी करारी शिकस्त मिली। तृणमूल कांग्रेस, सरकार और विचारधारा को एक ही धुरी पर लाने वाली पार्टी प्रमुख के लिए बंगाल में जनता का फैसला केवल चुनावी नहीं है, बल्कि अस्तित्व का सवाल बन गया है। भाजपा ने दो-तिहाई बहुमत के साथ सत्ता हासिल कर तृणमूल के 15 साल के शासन का अंत कर दिया है, जबकि राजनीतिक रूप से उसे बनर्जी के गृह क्षेत्र भवानीपुर सीट पर हार से भी बड़ा झटका लगा है, जहां भाजपा के शुभेदु अधिकारी ने उन्हें 15,000 से अधिक मतों के अंतर से हराया।

टीवीके प्रमुख विजय पेरंबुर सीट से जीते

चेन्नई/भाषा। तमिलनाडु के प्रमुख विजय ने तमिलनाडु विधानसभा की पेरंबुर सीट पर सोमवार को जीत दर्ज की। उन्होंने अपने प्रतिद्वंद्वी द्रविड़ मुनेत्र कघम (द्रमुक) के आर. डी. शेखर को हराया। बाद में, उन्होंने लोयोला कॉलेज मतगणना केंद्र पर अपना प्रमाण पत्र प्राप्त किया। मतगणना केंद्र के बाहर पीले और मैरून झंडों का सैलाब उमड़ पड़ा। इसके साथ ही विजय ने विधानसभा के लिये फिल्मी पर्दे को छोड़ दिया और एक ही झटके में दशकों से प्रदेश में चले आ रहे दो-दलीय प्रभुत्व को समाप्त कर दिया।

कोलाथुर विधानसभा क्षेत्र में हारे मुख्यमंत्री स्टालिन

चेन्नई/भाषा। तमिलनाडु के मुख्यमंत्री एम के स्टालिन को सोमवार को कोलाथुर विधानसभा क्षेत्र में टीवीके उम्मीदवार वीएस बाबू ने 8,795 मतों के अंतर से हरा दिया। निर्वाचन आयोग के अनुसार, बाबू को 82,997 वोट, जबकि स्टालिन को 74,202 वोट मिले। बाबू ने कहा कि तमिलनाडु वेनी कघम (टीवीके) प्रमुख और 'थंगा थलपति' विजय ने जीत हासिल की है। उन्होंने कहा कि टीवीके के सभी उम्मीदवारों की जीत वास्तव में विजय की जीत है। निर्वाचन आयोग के अनुसार, टीवीके ने 34 सीटें जीती हैं और 74 सीटों पर बंद बनाए हुए हैं। द्रविड़ मुनेत्र कघम (द्रमुक) ने 16 सीटें जीती हैं और 46 सीटों पर आगे है।

05-05-2026 06-05-2026
सूर्योदय 6:35 बजे सूर्यास्त 5:57 बजे

BSE 77,269.40 (+355.90)
NSE 24,119.30 (+121.75)

सोना 15,406 रु. (24 कैर) प्रति ग्राम
चांदी 249,365 रु. प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाश मण्डेला, मो. 9828233434

व्याकुल प्रतिभाएं

नक़ाल हो रहे हैं हाईटेक, प्रतिभाएं व्याकुल पढ़ने से। आरक्षित कोटे रोक रहे, मेधा को आगे बढ़ने से। हो रहा पतन विद्वानों का, नेताओं के मद चढ़ने से। मच रही लूट आपाधापी, अपने-अपने हित गढ़ने से।।

पांच राज्यों के विधानसभा चुनावों के परिणाम

तमिलनाडु में टीवीके का दमदार प्रदर्शन

पश्चिम बंगाल और असम में भाजपा को निर्णायक बढ़त

दक्षिण भारत राष्ट्रमत
dakshinbharat.com

केरल में संयुक्त लोकतांत्रिक मोर्चा की सत्ता में वापसी

दल का नाम	आगे	पिछड़ी
भारतीय जनता पार्टी	0	82
इंडियन नेशनल कांग्रेस	0	19
बोडो पीपुल्स फ्रंट	0	10
असम गण परिषद	0	10
ऑल इंडिया यूनाइटेड डेमोक्रेटिक फ्रंट	0	2
बहुमत के लिए 64 सीटें		

दल का नाम	आगे	पिछड़ी
इंडियन नेशनल कांग्रेस	0	63
भारत की कम्युनिस्ट पार्टी (मार्क्सवादी)	0	26
इंडियन यूनिवर्सल मुस्लिम लीग	0	22
भारत की कम्युनिस्ट पार्टी	0	8
केरल कांग्रेस	0	7
बहुमत के लिए 71 सीटें		

दल का नाम	आगे	पिछड़ी
अखिल भारतीय एन. आर. कांग्रेस	0	12
द्रविड़ मुनेत्र कघम	0	5
भारतीय जनता पार्टी	0	4
इंडियन नेशनल कांग्रेस	0	3
तमिलनाडु वेदी कघम	0	2
बहुमत के लिए 16 सीटें		

पुडुचेरी में राजग की पकड़ बरकरार

दल का नाम	आगे	पिछड़ी
टीवीके	0	107
द्रविड़ मुनेत्र कघम (डीएमके)	1	59
अन्ना द्रविड़ मुनेत्र कघम (एडीएमके)	0	47
इंडियन नेशनल कांग्रेस	0	5
पटवती मकल कावी	0	4
बहुमत के लिए 118 सीटें		

दल का नाम	आगे	पिछड़ी
भारतीय जनता पार्टी	0	206
तृणमूल कांग्रेस	1	80
इंडियन नेशनल कांग्रेस	0	2
आम जनता उन्नयन पार्टी	0	2
भारत की कम्युनिस्ट पार्टी (मार्क्सवादी)	0	1
बहुमत के लिए 148 सीटें		

उपचुनाव :

विभिन्न राज्यों में मिले मिश्रित संकेत


इसी बीच, देश के विभिन्न राज्यों में हुए विधानसभा उपचुनावों के नतीजों ने भी राजनीतिक समीकरणों को प्रभावित किया है। गुजरात के उमरेठ सीट पर भाजपा के हर्षदभाई गोविंदभाई पटेल ने जीत दर्ज की, जबकि कर्नाटक के बागलकोट और दावणगेरे दक्षिण सीटों पर कांग्रेस उम्मीदवारों ने बाजी मारी। महाराष्ट्र के बारामती सीट पर सुनेत्रा अजित पवार ने जीत हासिल की, वहीं राहुरी सीट भाजपा के खते में गई। इसके अलावा नगालैंड के कोरिडोंग सीट और त्रिपुरा के धर्मनगर सीट पर भी भाजपा उम्मीदवारों ने जीत दर्ज की। भारत में भाजपा का प्रदर्शन बेहद मजबूत रहा, वहीं दक्षिण भारत में नए और क्षेत्रीय राजनीतिक विकल्पों ने अपनी मजबूत उपस्थिति दर्ज कराई है।

मोदी ने बंगाल में भाजपा की जीत पर कहा यह बदलाव का समय है, बदले का नहीं

नई दिल्ली/भाषा। पश्चिम बंगाल विधानसभा चुनावों में भाजपा की शानदार जीत के बाद, प्रधानमंत्री नरेन्द्र मोदी ने सोमवार को कहा कि "आज से बंगाल भयमुक्त हुआ है" और यह बदलाव का समय है, बदले का नहीं। उन्होंने सभी दलों से राजनीतिक हिंसा की संस्कृति को त्यागने और राज्य के भविष्य पर ध्यान केंद्रित करने की भी अपील की। पश्चिम बंगाल, असम और पुडुचेरी विधानसभा चुनावों में भारतीय जनता पार्टी (भाजपा) की जीत के बाद भाजपा मुख्यालय में उत्साहित पार्टी कार्यकर्ताओं को संबोधित करते हुए मोदी ने कहा कि नारी शक्ति वंदन (संशोधन) विधेयक का विरोध की कांग्रेस, तृणमूल कांग्रेस और अन्य दलों को कड़ी सजा मिली है। उन्होंने दावा किया कि समाजवादी पार्टी (सपा) को भी जल्द ही महिलाओं के गुस्से का सामना करना पड़ेगा। उनका इशारा

निर्वाचन आयोग की मदद से भाजपा ने बंगाल, असम में चुनाव चोरी किए : राहुल

नई दिल्ली/भाषा। कांग्रेस के पूर्व अध्यक्ष राहुल गांधी ने सोमवार को आरोप लगाया कि पश्चिम बंगाल और असम में भाजपा ने निर्वाचन आयोग की मदद से चुनाव चोरी की है। उन्होंने पश्चिम बंगाल की मुख्यमंत्री ममता बनर्जी के इस दावे का समर्थन किया कि पश्चिम बंगाल में 100 सीट की लूट की गई है। गांधी ने 'एक्स' पर लिखा, 'भाजपा द्वारा निर्वाचन आयोग के सहयोग से असम और बंगाल के चुनाव चोरी किए जाने के स्पष्ट मामले हैं। हम ममता जी से सहमत हैं। बंगाल में 100 से ज्यादा सीट चोरी हो गई। गांधी ने कहा, हमने पहले भी यह तरकीब देखी है। कांग्रेस नेता ने दावा किया कि मध्य प्रदेश, हरियाणा और महाराष्ट्र विधानसभा चुनाव और पिछले लोकसभा चुनाव में यह देखने को मिला था। उन्होंने कहा, चुनाव चोरी, संस्था चोरी - अब और चारा ही क्या है!




रेलवे हमारे देश की धमनियाँ हैं - हर नई ट्रेन, हर नया रेलमार्ग, और हर नया स्टेशन लाखों भारतीयों के लिए विकास के अक्सर उपलब्ध कराता है और उन्हें एक-दूसरे के करीब लाता है।
- नरेन्द्र मोदी, प्रधानमंत्री

केएसआर बेंगलूरु - मैसूरु वोडेयार सुपरफास्ट एक्सप्रेस

का रामनगरम् रेलवे स्टेशन पर अतिरिक्त ठहराव प्रावधान के साथ

हरी झंडी दिखाकर शुभारंभ



लाभ

- केएसआर बेंगलूरु शहर तथा मैसूरु से सीधी सुपरफास्ट एक्सप्रेस कनेक्टिविटी, परिणामस्वरूप यात्रा समय में कमी
- रामनगरम् में व्यापार, पर्यटन और स्थानीय अर्थव्यवस्था को प्रोत्साहन

यातायात के सड़क मार्ग से रेल मार्ग में शिफ्ट होने से भीड़-भाड़ में कमी तथा उत्सर्जन में गिरावट

छात्रों, दैनिक यात्रियों एवं वरिष्ठ नागरिकों के लिए विश्वसनीय एवं किफायती यात्रा

द्वारा **वी. सोमन्ना**
केंद्रीय रेल एवं जल शक्ति राज्य मंत्री

05.05.2026 अपराह्न 03:00 बजे रामनगरम् रेलवे स्टेशन

आप सादर आमंत्रित हैं

दक्षिण पश्चिम रेलवे

निर्ंतर राष्ट्र की सेवा में

https://sw.indianrailways.gov.in | South Western Railway-SWR | SWRRLY | SWRAILWAYHQ | @sw_railways

'ऑपरेशन सिंदूर' ने दुनिया को दिखाई भारत की सैन्य क्षमताएं : राजनाथ

दक्षिण भारत राष्ट्रमत
dakshinbharat.com

नई दिल्ली/प्रयागराज/भाषा। 'ऑपरेशन सिंदूर' की पहली वर्षगांठ से कुछ दिन पहले सोमवार को रक्षा मंत्री राजनाथ सिंह ने इस अभियान को भारतीय सेना द्वारा उन्नत तकनीक का उपयोग करके आतंकी समूहों और उनके आकाओं पर निर्णायक प्रहार करने का एक 'अद्वितीय' उदाहरण बताया। प्रयागराज में न्यू कैंट क्षेत्र में आयोजित 'नाथ टैक सिंघोजियम' के उद्घाटन कार्यक्रम को संबोधित करते हुए सिंह ने कहा कि सशस्त्र बलों ने 'धैर्य' दिखाते हुए आतंकी

हुआ और इसे 10 मई को रोकने पर सफलता मिली। सिंह ने कहा, "हमारे सैनिकों ने आतंकवादियों और उनके आकाओं को जो निर्णायक जवाब दिया, उससे पूरा देश गौरवान्वित हुआ। अच्छी बात थी कि हमने धैर्य दिखाया और केवल आतंकवादियों को तबाह किया; अन्यथा, पूरी दुनिया जानती है कि हमारे सशस्त्र बल क्या करने में सक्षम हैं।" रक्षा मंत्री ने इस अभियान को तकनीक के उपयोग का एक अनूठा उदाहरण बताया। उन्होंने कहा, इस अभियान में आकाश और ब्रह्मोस जैसी उन्नत मिसाइल प्रणालियों के साथ-साथ कई नवीनतम उपकरणों का इस्तेमाल किया गया।

दक्षिण भारत राष्ट्रमत



कर्नाटक की दो सीटों पर कांग्रेस ने लहराया परचम

दक्षिण भारत राष्ट्रमत
dakshinbharat.com

बंगलूर। सत्ताधारी कांग्रेस के उम्मीदवार समर्थ मल्लिकार्जुन ने सोमवार को दावणगेरे दक्षिण विधानसभा सीट पर 5,708 वोटों के अंतर से जीत हासिल की। निर्वाचन आयोग ने यह जानकारी दी। राज्य के बागलकोट और दावणगेरे में नौ अप्रैल को उपचुनाव कराए गए थे। शुरुआत में समर्थ पीछे चल रहे थे।

बागलकोट में कांग्रेस उम्मीदवार उमेश भेती ने पहले ही जीत दर्ज कर ली है। भेती ने भाजपा के वीरभद्रय्या चरंतिमठ को 22,332 वोटों के अंतर से हराया है।



बंगलूर ग्रुप ऑफ इंस्टीट्यूशंस में 'स्पेक्ट्रा 2026' का आयोजन में सितारों और प्रतिभा का हुआ संगम

दक्षिण भारत राष्ट्रमत
dakshinbharat.com

बंगलूर। सरजापुर रोड के डेडवुडकलेस कोडोथी में स्थित प्रतिष्ठित शैक्षणिक संस्थान बंगलूर ग्रुप ऑफ इंस्टीट्यूशंस (बीजीआई) ने अपने वार्षिक अंतर-महाविद्यालयीन उत्सव 'स्पेक्ट्रा 2026' का सफलतापूर्वक आयोजन किया। पिछले 13 वर्षों से शिक्षा के क्षेत्र में अपनी पहचान बना चुके इस संस्थान ने इस बार भी नर्सिंग, फार्मसी, इंजीनियरिंग और मैनेजमेंट के छात्रों के लिए एक शानदार मंच तैयार किया। कार्यक्रम का शुभारंभ मुख्य अतिथि प्रिंसिपल सैंडलवुड अभिनेत्री सुश्री अश्विनि प्रभुदेवा, कर्नाटक सरकार के उच्च शिक्षा मंत्री के निजी सचिव डॉ. रामे गोड़ा, और जानी-मानी निर्देशक व सामाजिक कार्यकर्ता सुश्री रुपा अय्यर द्वारा किया गया। 'स्पेक्ट्रा 2026' का मुख्य आकर्षण रोमांचक फैशन शो प्रतियोगिता रही। इसमें हाइर के विभिन्न कॉलेजों के छात्र-छात्राओं ने अपनी रचनात्मकता और आत्मविश्वास का प्रदर्शन किया। पूरे दिन चले इस उत्सव में बंगलूर के कई संस्थानों के सैकड़ों प्रतिभागियों ने हिस्सा लेकर अपनी प्रतिभा का लोहा मनवाया।

उत्सव के दौरान एक गरिमामयी शपथ ग्रहण समारोह का भी आयोजन किया गया। नर्सिंग के छात्रों के लिए यह उनके पेशेवर जीवन की शुरुआत का एक भावनात्मक और महत्वपूर्ण पड़ाव था। इस अवसर पर कई विशिष्ट अतिथि उपस्थित रहे।



उपचुनावों में कांग्रेस की जीत जनता के भरोसे की जीत : मुख्यमंत्री सिद्धरामय्या

दक्षिण भारत राष्ट्रमत
dakshinbharat.com

बंगलूर। कर्नाटक के मुख्यमंत्री सिद्धरामय्या ने बागलकोट और दावणगेरे विधानसभा उपचुनावों में कांग्रेस की शानदार जीत पर मतदाताओं का आभार व्यक्त किया है। उन्होंने इस जनादेश को राज्य सरकार के कार्यों और कांग्रेस की विचारधारा की जीत करार दिया। मुख्यमंत्री ने न केवल कर्नाटक, बल्कि केरल, तमिलनाडु और पश्चिम बंगाल के चुनावों पर भी अपनी विस्तृत राय साझा की।

मुख्यमंत्री ने कहा कि विपक्ष द्वारा फैलाए गए भ्रम और धन-बल के प्रभाव के बावजूद, बागलकोट और दावणगेरे की जनता ने कांग्रेस पर विश्वास जताया है। उन्होंने कहा, यह जीत दर्शाती है कि जनता हमारी सरकार के शासन से संतुष्ट है। हमें पूरा विश्वास है कि आने वाले विधानसभा चुनावों में भी यही समर्थन जारी रहेगा।

सिद्धरामय्या ने केरल और तमिलनाडु के मतदाताओं को बधाई देते हुए कहा कि वहां की जनता ने भाजपा की 'विभाजनकारी राजनीति' को पूरी तरह नकार दिया है। उन्होंने जोर देकर कहा कि कर्नाटक और तेलंगाना की तरह केरल और तमिलनाडु ने भी यह स्पष्ट कर दिया है कि वहां सांप्रदायिक राजनीति के लिए कोई स्थान नहीं है।

केरल के नतीजों पर खुशी जताते हुए मुख्यमंत्री ने कहा कि वहां कांग्रेस की जीत सुनिश्चित थी। उन्होंने इसका श्रेय एकजुट नेतृत्व और राहुल गांधी व प्रियंका गांधी के अथक परिश्रम को दिया। उन्होंने उम्मीद जताई कि केरल में बनने वाली कांग्रेस सरकार राष्ट्रीय स्तर पर शासन का एक नया मॉडल पेश करेगी।

मुख्यमंत्री ने अन्य राज्यों के परिणामों पर टिप्पणी करते हुए कई गंभीर सवाल भी उठाए। उन्होंने पश्चिम बंगाल में भाजपा की जीत पर चिंता जताते हुए आरोप लगाया कि वहां मतदाता सूची में अनियमितताएं की गईं और प्रशासनिक तंत्र का दुरुपयोग हुआ। उन्होंने इसे लोकतंत्र के लिए एक चिंताजनक संकेत बताया।

मुख्यमंत्री ने तमिलनाडु में अभिनेता विजय को उनकी 'अभूतपूर्व जीत' पर बधाई दी, लेकिन साथ ही डीएमके की हार को द्रविड़ राजनीति के लिए एक झटका बताया। उन्होंने एम.के. स्टालिन के प्रति एकजुटता प्रकट करते हुए विश्वास जताया कि वे जल्द ही वापसी करेंगे।



मुख्य सूचना आयुक्त को राज्यपाल ने दिलाई शपथ

बंगलूर। कर्नाटक के राज्यपाल थावरचंद गहलोत ने सोमवार को लोक भवन में आयोजित एक समारोह में राज्य की नव नियुक्त मुख्य सूचना आयुक्त, सेवानिवृत्त आईएसएस अधिकारी जी. सत्यवती को पद की शपथ दिलाई। मुख्य सूचना आयुक्त जी. सत्यवती ने ईश्वर के नाम पर शपथ ली। इस मौके पर मुख्यमंत्री सिद्धरामय्या, निधि एवं संसदीय कार्य मंत्री एचके पाटिल, ऊर्जा मंत्री केजे जॉर्ज, सरकार की मुख्य सचिव डॉ. शालिनी रजनीश और कर्नाटक सूचना आयोग के अन्य आयुक्त इस अवसर पर उपस्थित थे और उन्होंने मुख्य सूचना आयुक्त को अपनी शुभकामनाएं दीं।

वेश्यावृत्ति गिरोह में चार गिरफ्तार; चार महिलाओं को बचाया गया

दक्षिण भारत राष्ट्रमत
dakshinbharat.com

बंगलूर। बंगलूर के अलग-अलग हिस्सों में किराए के मकानों से वेश्यावृत्ति गिरोह चलाने के आरोप में दो महिलाओं समेत चार लोगों को गिरफ्तार किया गया है। पुलिस ने सोमवार को इसकी जानकारी दी। पुलिस ने बताया कि उनकी गिरफ्तारी के साथ ही चार ऐसी महिलाओं को भी वेश्यावृत्ति के लिए मजबूर किया गया था। उन्होंने बताया कि केंद्रीय अपराध शाखा की महिला सुरक्षा इकाई को अलग-अलग तारीखों पर मिली सूचना के आधार पर ये गिरफ्तारियां की गईं, जिनमें संकेत दिया गया था कि पटनाभन्गर, आरके लेआउट, सुंदरनगर और एनजीएफ लेआउट में स्थित किराए के मकानों में वेश्यावृत्ति की गतिविधियां चलवाई जा रही थीं। उन्होंने बताया कि मुखबिरों द्वारा दी गई जानकारी के आधार पर अलग-अलग तारीखों पर इन स्थानों पर छापेमारी की गयी।

बंगलूर पुलिस आयुक्त एस के सिंह के कार्यालय से जारी बयान में कहा गया है, अभियान के दौरान वेश्यावृत्ति में लिस चार महिलाओं को बचाया गया। इस मामले में कुल चार लोगों को हिरासत में लिया गया है, जिनमें दो महिलाएं भी शामिल हैं, जिन पर दूसरों को वेश्यावृत्ति में धकेलने का आरोप है। पूछताछ के दौरान, आरोपियों ने कथित तौर पर कब्जु किया कि वे फोन पर वेश्यावृत्ति सेवारत चाहने वाले पुरुषों से संपर्क करते थे और उनके लिए किराए के घरों में जाने की व्यवस्था करते थे, जहां आर्थिक लाभ के लिए अवैध गतिविधियां की जाती थीं। पुलिस ने बताया कि आरोपियों के खिलाफ सुब्रमण्यपुर, जलाहली और ज्ञानभारती पुलिस थानों में मामले दर्ज किए गए हैं और आगे की जांच जारी है।

बीएचईएल का चौथी तिमाही में शुद्ध मुनाफा दोगुना होकर 1290 करोड़ रुपये

बंगलूर/नई दिल्ली। सार्वजनिक क्षेत्र की कंपनी भारत हेवी इलेक्ट्रिकल्स लिमिटेड (बीएचईएल) का 2025-26 की चौथी तिमाही में एकीकृत शुद्ध लाभ दोगुना होकर 1,290.47 करोड़ रुपये हो गया। कंपनी का वित्त वर्ष 2024-25 की चौथी (जनवरी-मार्च) तिमाही में मुनाफा 504.45 करोड़ रुपये रहा था। बीएचईएल ने सोमवार को शेयर बाजार को दी सूचना में बताया कि समीक्षाधीन तिमाही में कुल आय बढ़कर 12,553.50 करोड़ रुपये हो गई जो 2024-25 की इसी तिमाही में 9,142.64 करोड़ रुपये थी।

समूचे वित्त वर्ष 2025-26 में कंपनी का शुद्ध मुनाफा बढ़कर 1,600.26 करोड़ रुपये रहा जो 2024-25 में 533.90 करोड़ रुपये था। कंपनी के निदेशक मंडल ने 31 मार्च 2026 को समाप्त वित्त वर्ष के लिए दो रुपये अंकित मूल्य वाले प्रति शेयर पर 1.40 रुपये के अंतिम लाभांश को भी मंजूरी दी है। बीएचईएल, ऊर्जा एवं बुनियादी ढांचा क्षेत्रों में भारत की सबसे बड़ी इंजीनियरिंग तथा विनिर्माण कंपनियों में से एक है।

'पिक्सल' और 'सर्वम' ने एक 'ऑर्बिटल डेटा सेंटर सैटेलाइट' बनाने के लिए साझेदारी की

नई दिल्ली/बंगलूर। अमेरिकी-भारतीय अंतरिक्ष कंपनी 'पिक्सल' ने बंगलूर स्थित कृत्रिम बुद्धिमत्ता कंपनी 'सर्वम' के साथ मिलकर एक 'ऑर्बिटल डेटा सेंटर सैटेलाइट' बनाने के लिए साझेदारी की है। 'पिक्सल' उपग्रह को डिजाइन, निर्माण, प्रक्षेपण और संचालित करेगा, जबकि 'सर्वम' कक्षा में सीधे प्रशिक्षण और 'इन्फरेंस' दोनों संभालेगा। सोमवार को एक बयान में पिक्सल के सीईओ अवेस अहमद ने कहा, जमीन पर आधारित डेटा सेंटर उर्जा, भूमि, विनियमन और पैमाने के संबंध में बढ़ती बाधाओं का सामना कर रहे हैं और वर्तमान मॉडल को पर्यावरण की दृष्टि से बनाए रखना कठिन होता जा रहा है। उन्होंने कहा, ऑर्बिटल डेटा सेंटर एक नया आयाम खोलते हैं, जहां कंप्यूटिंग को प्रचुर मात्रा में सौर ऊर्जा से संचालित किया जा सकता है, अंतरिक्ष-आधारित डेटा के करीब काम किया जा सकता है और पृथ्वी पर मौजूद कुछ सीमाओं से आगे बढ़ा जा सकता है। 'पाथफाइंडर' नामक इस उपग्रह में डेटा सेंटर-श्रेणी के जीपीयू होंगे।

रामनगरम स्टेशन पर रुकेगी 'वांडेयार एक्सप्रेस', प्रायोगिक ठहराव की घोषणा

दक्षिण भारत राष्ट्रमत
dakshinbharat.com

बंगलूर। यहां दक्षिण पश्चिम रेलवे ने यात्रियों की सुविधा और बेहतर कनेक्टिविटी को ध्यान में रखते हुए एक महत्वपूर्ण निर्णय लिया है। ट्रेन संख्या 12613/12614 मैसूर-केएसआर बंगलूर-मैसूर वॉडेयार डेली 12:42 बजे आगे के लिए प्रस्थान करेगी। वहीं ट्रेन संख्या 12614 बंगलूर से मैसूर वापसी में यह ट्रेन शाम 16:01 बजे रामनगरम स्टेशन पर आएगी और 16:02 बजे मैसूर के लिए रवाना होगी। दक्षिण पश्चिम रेलवे के अधिकारियों के अनुसार, इस प्रायोगिक ठहराव का मुख्य उद्देश्य रामनगरम और उसके आसपास के क्षेत्रों के यात्रियों के लिए यात्रा को अधिक सुगम बनाना है।



पश्चिम बंगाल में भाजपा की प्रचंड जीत और असम में भाजपा की हैटट्रिक लगाने को लेकर बंगलूर में सोमवार को भाजपा के प्रदेश कार्यालय में भाजपा के अध्यक्ष विजयेंद्र येडीयूरप्पा एवं अन्य नेताओं ने विजयोत्सव मनाया। सभी ने 'झालमुडी' और लड्डू बांटकर खुशी जाहिर की।

भारत सरकार, अंतरिक्ष विभाग भारतीय अंतरिक्ष अनुसंधान संगठन (निर्माण एवं अनुरक्षण प्रभाग) इसरो टेलिमेट्रि टैकिंग एवं कमांड नेटवर्क (इस्ट्रेक) प्लॉट नं. 182 व 13, तीसरा मं, द्वितीय फेज, पीप्या औद्योगिक क्षेत्र, बंगलूर-560058 फोन : 080-28094196, 4184, 4541, 4542 फैक्स : 080-28094180					
संक्षिप्त ई-निविदा सूचना					
भारत के राष्ट्रपति की ओर से, समुचित वर्ग के ठेकेदारों से एनआईटी में निम्नलिखित कार्यों के लिए नग दर ई-निविदाएं ऑनलाइन आमंत्रित की जाती हैं।					
क्र. सं.	एनआईटी सं.	इस्ट्रेक/सीएमजी/एमएआईएनटी/सी/ईटीएन-15/2026-27 दिनांक : 04.05.2026	इस्ट्रेक/सीएमजी/एमएआईएनटी/सी/ईटीएन-16/2026-27 दिनांक : 04.05.2026	इस्ट्रेक/सीएमजी/एमएआईएनटी/सी/ईटीएन-19/2026-27 दिनांक : 04.05.2026	इस्ट्रेक/सीएमजी/एमएआईएनटी/सी/ईटीएन-20/2026-27 दिनांक : 04.05.2026
1	कार्य का नाम :	आरपीसी लेआउट, बंगलूर में डीओएस हाउसिंग कॉलोनी के सिविल और पीएच सिस्टम के संचालन और रखरखाव के लिए वार्षिक सेवा अनुबंध।	जलाहली, बंगलूर में डीओएस हाउसिंग कॉलोनी, सीआईएसएफ कार्टर और बैरक के सिविल और पीएच सिस्टम के संचालन और रखरखाव के लिए वार्षिक सेवा अनुबंध।	एमओएस परिसर, इस्ट्रेक, बंगलूर के प्रवेश द्वार पर प्रस्तावित कैनोपी (सिविल कार्य)	एससीसी परिसर, इस्ट्रेक, बंगलूर में स्टेर अनुभाग का नवीनीकरण (सिविल आंतरिक कार्य)
2	निविदा का अनुमानित मूल्य	₹ 32.62 लाख	₹ 128.35 लाख	₹ 24.97 लाख	₹ 19.38 लाख
3	निविदा दस्तावेज विवरण	ई-निविदा	ई-निविदा	ई-निविदा	ई-निविदा
4	कार्य समापन अवधि	12 (बारह) माह (विभाग के पास कार्य अनुबंध को आगे 24 माह तक बढ़ाने का अधिकार है)	12 (बारह) माह (विभाग के पास कार्य अनुबंध को आगे 24 माह तक बढ़ाने का अधिकार है)	02 (दो) माह	05 (पांच) माह
5	निविदा प्रलेख डाउनलोड करने की अवधि	05.05.2026 को 14.30 बजे से 26.05.2026 को 16.30 बजे तक			05.05.2026 को 14.30 बजे से 19.05.2026 को 16.30 बजे तक
6	बोली स्पष्टीकरण	05.05.2026 को 15.30 बजे से 28.05.2026 को 16.30 बजे तक			05.05.2026 को 15.30 बजे से 20.05.2026 को 16.30 बजे तक
7	बोली स्पष्टीकरण के जवाब देने की अंतिम तारीख	29.05.2026 को 16.30 बजे तक			21.05.2026 को 16.30 बजे तक
8	निविदा प्राप्ति की अंतिम तारीख और समय	01.06.2026 को 14.30 बजे तक			22.05.2026 को 14.30 बजे तक
9	निविदा खोलने की नियत तारीख और समय	02.06.2026 को 11.30 बजे से			25.05.2026 को 11.30 बजे से
10	अग्रदाय रकम जमा(ईएमडी)	₹. 65,240/-	₹. 2,56,700/-	₹. 49,940/-	₹. 38,760/-
पात्रता मानदंड और दूसरी जानकारी के लिए, इच्छुक निविदाकार कृपया वेबसाइट www.isro.gov.in/Tenders.html पर टेंडर इन्फार्मेटिंग का विस्तृत डिभाषी (हिंदी - अंग्रेजी) नोटिस (NIT) देख सकते हैं और https://www.tenderwizard.com/isro पर टेंडर फ्री में देख सकते हैं।					
ह/- समूह प्रमुख-सीएमजी					



प्रदेश के विधानसभा क्षेत्रों में 'ग्राम रथ अभियान' का प्रथम सप्ताह

गांव-गांव पहुंच रही विकास की रैशनी और जागरूकता की लहर

दक्षिण भारत राष्ट्रमत
dakshinbharat.com

जयपुर। प्रदेश के किसानों को हर क्षेत्र में अग्रणी एवं उन्नत बनाने के लिए राज्य सरकार निरंतर सक्रिय प्रयास कर रही है। कृषि, निवेश, नवाचार और तकनीक के माध्यम से किसान समृद्धि का नया अध्याय लिखने की दिशा में राज्य सरकार द्वारा आगामी 23 से 25 मई तक ग्राम (ग्लोबल राजस्थान एग्रीटेक मीट) 2026 का आयोजन किया जा रहा है। इस महाआयोजन में प्रदेशभर से कृषक और पशुपालकों को देश और दुनिया के एग्रीकल्चर सेक्टर के नीति-निर्माता, रिसर्च स्कॉलर, उद्यमी, जन प्रतिनिधि और विषय विशेषज्ञों की मौजूदगी में आधुनिक कृषि की नई संभावनाओं से रुबरु होने के अवसर सुलभ होगा। मुख्यमंत्री भजनलाल शर्मा की मंशा और पहल पर इसी सिलसिले में ग्राम-2026 में आयोजित होने वाले महत्वपूर्ण कार्यक्रमों की उपयोगी जानकारी किसानों और ग्रामीणों तक पहुंचाने और उनकी अधिकाधिक भागीदारी के उद्देश्य से राज्य के 183 विधानसभा क्षेत्रों में गत 27 अप्रैल से 'ग्राम रथ अभियान' संचालित किया जा रहा है। इस 15 दिवसीय

ग्राम रथ अभियान में प्रत्येक विधानसभा क्षेत्र में रोजाना 5 से 6 स्थानों पर एलईडी मोबाइल वैन के माध्यम से योजनाओं और विकास कार्यों की जानकारी गांव-गांव तक किसानों एवं ग्रामीणों के अर्पु उल्लाह के बीच पहुंचाई जा रही है। ग्राम रथ अभियान केवल एक प्रचार कार्यक्रम नहीं बल्कि गांवों के समग्र विकास का सशक्त माध्यम बनकर उभरा है। यह अभियान राज्य सरकार की उस प्रतिबद्धता को दर्शाता है, जिसमें किसान, गांव और विकास- तीनों को केंद्र में रखकर एक सशक्त और आत्मनिर्भर राजस्थान के निर्माण की दिशा में ठोस प्रयास किए जा रहे हैं।

ग्राम रथ अभियान को लेकर प्रथम सप्ताह में ही ग्रामीण क्षेत्रों में विशेष उत्साह देखने को मिल रहा है। ग्रामीण महिलाएं और युवा बड़ी संख्या में इसमें भाग ले रहे हैं और संख्या चौपाल में भी बढ़-चढ़कर अपनी उपस्थिति दर्ज करा रहे हैं। इस दौरान आयोजित कला जत्था कार्यक्रम लोगों के आकर्षण का केंद्र बन गए हैं और इनके माध्यम से संदेशों को रोचक ढंग से प्रस्तुत किया जा रहा है। यह अभियान केवल जानकारी देने तक सीमित नहीं है बल्कि यह ग्रामीण समाज के साथ संवाद का एक सशक्त मंच बन गया है। ग्राम रथों के माध्यम से 13 विभागों की जनकल्याणकारी योजनाओं

की जानकारी एक ही मंच पर उपलब्ध करवाई जा रही है। इनमें कृषि, उद्योगिकी, कृषि विपणन, पशुपालन, डेयरी, मत्स्य, सहकारिता, सिंचाई, उद्योग, ऊर्जा, राजस्व, पंचायतीराज एवं ग्रामीण विकास विभाग शामिल हैं। इन रथों पर संबंधित विभागों की प्रचार सामग्री उपलब्ध करवाई जा रही है, जिससे ग्रामीणों को एक ही स्थान पर सभी योजनाओं की समग्र जानकारी मिल रही है। कृषि, किसान और गांव सशक्त होंगे, तभी भारत आत्मनिर्भर बनेगा, इसी सोच से प्रेरित होकर राज्य सरकार इस अभियान को आगे बढ़ा रही है। ग्राम रथ अभियान एक तरह से सरकार तक ग्रामीणों की समस्याओं और सुझावों के संकलन के लिए सेतु बन गया है। ग्राम रथों में की एक विशेष पहल सुझाव पेटिका है, जिसके माध्यम से ग्रामीण अपनी समस्याएं और सुझाव सीधे सरकार तक पहुंचा रहे हैं। राजस्थान संपर्क हेल्पलाइन 181 पर प्राप्त शिकायतों का त्वरित निस्तारण किया जा रहा है। इस दौरान प्रशासन द्वारा ग्रामीणों की समस्याओं का त्वरित समाधान सुनिश्चित किया जा रहा है, जिससे लोगों का विश्वास और सहभागिता दोनों बढ़ें। अभियान में अब तक लाखों लोगों तक प्रचार सामग्री पहुंचाई जा चुकी है।

राजस्थान पुलिस के जवानों में वितरित किए जाएंगे ओआरएस के पांच लाख पैकेट

जयपुर। राजस्थान में तपती धूप और लू के तीखे थपेड़ों के बीच पुलिस के जवानों को 'ओआरएस' (ओरल रिहाइड्रेशन सॉल्ट) के पांच लाख पैकेट वितरित किए जाएंगे। एक प्रवक्ता ने यह जानकारी दी। उन्होंने कहा कि इसकी शुरुआत सोमवार से की गई। इसके अनुसार पुलिस महानिदेशक (डीजीपी) राजीव कुमार शर्मा के निर्देश पर राज्यभर के सभी कांस्टेबल को पांच लाख ओआरएस पैकेट वितरित किए जाएंगे ताकि जूट्टी के दौरान 'डिहाइड्रेशन' और लू के प्रभाव से उनकी सुरक्षा सुनिश्चित हो सके।

इसके अनुसार इस अभियान की कमान उप महानिरीक्षक (डीआईजी)-प्रशिक्षण शरद चौधरी संभाल रहे हैं। यह राहत सामग्री राज्य के 12 पुलिस प्रशिक्षण केंद्रों तथा राजस्थान से बाहर संचालित चार प्रशिक्षण केंद्रों तक पहुंचाई जाएगी। पुलिस महानिरीक्षक के माध्यम से हर कांस्टेबल तक इसकी प्रभावी उपलब्धता सुनिश्चित की जा रही है।

योजना के तहत प्रत्येक जवान को 10-10 ओआरएस पैकेट दिए जाएंगे ताकि भीषण गर्मी में लंबी जूट्टी के दौरान वे खुद को हाइड्रेट और सुरक्षित रख सकें। विशेष रूप से यातायात, कानून-व्यवस्था, गश्त और सार्वजनिक जूट्टी के तहत तैनात जवानों को इसका सीधा लाभ मिलेगा।

प्रवक्ता ने बताया कि सोमवार को पहली खेप के रूप में 90 हजार ओआरएस पैकेट लेकर द्रक राजस्थान पुलिस अकादमी में पहुंचा। इन पैकेट को प्रशिक्षण केंद्रों तक पहुंचाया जा रहा है। मंगलवार को दूसरी खेप में भी 90 हजार पैकेट आने की संभावना है। इस अभियान में रोटी क्लब सुबई से जुड़े और राजस्थान के प्रवासी (मूल रूप से झुंझुं के) आशीष पांडार का महत्वपूर्ण सहयोग मिल रहा है।



उदयपुर संभाग की प्रमुख जल परियोजनाओं की समीक्षा बैठक

कार्यों की गुणवत्ता और समयबद्धता का रखें विशेष ध्यान : सुरेश रावत

दक्षिण भारत राष्ट्रमत
dakshinbharat.com

जयपुर। जल संसाधन मंत्री सुरेश रावत ने सोमवार को उदयपुर प्रवास के दौरान सफ़िक हाउस में विभागीय अधिकारियों की संभाग स्तरीय समीक्षा बैठक की। बैठक में केबिनेट मंत्री रावत ने उदयपुर संभाग की प्रमुख जल परियोजनाओं की प्रगति की गहन समीक्षा की। विभिन्न योजनाओं की वर्तमान स्थिति, चुनौतियों और आगामी कार्ययोजना पर विस्तार से चर्चा करते हुए अधिकारियों को कार्य की गुणवत्ता और समयबद्धता को होकर विशेष निर्देश प्रदान किए। उन्होंने स्पष्ट शब्दों में कहा कि मुख्यमंत्री भजनलाल शर्मा के नेतृत्व में प्रदेश

सरकार हर व्यक्ति को पेयजल और हर खेत में पानी पहुंचाने के लिए संकल्पबद्ध है। इसलिए अधिकारी इस संवेदनशील विषय में किसी भी प्रकार की कौताही नहीं बरते हुए प्रत्येक कार्य को निर्धारित समय-सीमा में गुणवत्ता के साथ पूर्ण कराने पर फोकस करें।

मंत्री रावत ने जाखम-जयसमंद-बड़गांव - मातृकुंडिया परियोजना के लिए तैयार की गई डीपीआर पर चर्चा करते हुए अधिकारियों को इस प्रोजेक्ट को धरातल पर उतारने के लिए सभी आवश्यक पूर्व तैयारियां समय रहते सुनिश्चित करने के निर्देश दिए, ताकि परियोजना को हरी झण्डी मिलने पर उसकी क्रियान्विति त्वरित रूप से सुनिश्चित की जा सके।

बैठक में देवास तृतीय एवं चतुर्थ चरण के अंतर्गत चल रहे कार्यों की भी समीक्षा की गई। मंत्री रावत ने परियोजना क्षेत्र में आने वाले वन क्षेत्र से संबंधित मुद्दों पर गंभीरता से विचार-विमर्श करते हुए आवश्यक समन्वय स्थापित करने के निर्देश दिए, जिससे कार्यों की गति प्रभावित न हो। इसके अलावा, राजसमंद जिले में बंगोलिया फीडर, खरीफ फीडर सहित अन्य महत्वपूर्ण परियोजनाओं तथा मुख्यमंत्री बजट घोषणाओं के अंतर्गत स्वीकृत कार्यों की प्रगति का भी विस्तार से आकलन किया गया। बैठक में जल संसाधन विभाग के अतिरिक्त मुख्य अभियंता वीरेंद्र सिंह सागर सहित उदयपुर संभाग के सभी संबंधित अधिकारी उपस्थित रहे।

अब आधुनिक तरीके से 'पधारो म्हारे देस' कह रहा राजस्थान

दक्षिण भारत राष्ट्रमत
dakshinbharat.com

जयपुर। अपनी ऐतिहासिक धरोहर, सांस्कृतिक वैभव और भौगोलिक विविधता के लिए मशहूर राजस्थान अब डिजिटल प्रगति में भी मॉडल प्रदेश बनकर उभर रहा है। मुख्यमंत्री भजनलाल शर्मा के कुशल, दूरदर्शी एवं प्रगतिशील नेतृत्व में राजस्थान सरकार ई-गवर्नेंस के साथ डिजिटल नवाचारों को भी बढ़ावा दे रही है। यही कारण है कि सूचना प्रौद्योगिकी एवं संचार विभाग द्वारा विकसित किया गया ऑनलाइन बुकिंग मैनेजमेंट सिस्टम (ओ.बी.एम.एस.) देश का पहला और एकमात्र सरकारी मल्टी-साइट ऑनलाइन टिकटिंग प्लेटफॉर्म बनकर उभरा है।

भारत आने वाले विदेशी पर्यटकों और देश के अल्पसंख्यकों में रहने वाले लोग अपनी छुट्टियां राजस्थान में बिताने को प्राथमिकता देते हैं। इसी महत्ता को ध्यान में रखते हुए एकीकृत डिजिटल पोर्टल ती-tourist.rajasthan.gov.in तथा ओ.बी.एम.एस. मोबाइल एप्लिकेशन विकसित किए गए। जिनके माध्यम से प्रदेश के पर्यटन एवं सांस्कृतिक स्थलों, स्मारकों, संग्रहालयों, वन्यजीव अभयारण्यों, बायोलॉजिकल

पार्कों, उद्यानों, सफारी, बोटिंग, कैफेटेरिया, होटल्स आदि की ऑनलाइन टिकट बुकिंग की जा रही है।

ओ.बी.एम.एस. को देशी-विदेशी पर्यटकों का भी भरपूर रеспॉन्स प्राप्त हो रहा है। यही कारण है कि एक दिन में सर्वाधिक लगभग 1 लाख पर्यटकों की टिकट बुकिंग का रिकॉर्ड 28 दिसंबर 2025 को दर्ज किया गया। अब तक के आंकड़ों की बात करें, तो लगभग 90 लाख बुकिंग के जरिए 3 करोड़ से अधिक पर्यटकों को सेवा प्रदान की जा चुकी है। इनमें 70 से अधिक देशों के विदेशी पर्यटक शामिल हैं। वहीं, पोर्टल के माध्यम से विभिन्न विभागों को 30 करोड़ रुपये से अधिक का अतिरिक्त राजस्व प्राप्त हुआ है। इसी सफलता को देखते हुए ओ.बी.एम.एस. को वर्ष 2025 में स्कांच अवार्ड में सिल्वर पुरस्कार से सम्मानित किया गया है।

एक क्लिक पर पूरे राजस्थान की जानकारी और टिकटिंग उपलब्ध करवाने के लिए अब तक 100 से अधिक पर्यटन स्थलों को पोर्टल से जोड़ा जा चुका है। जिनमें पुरातत्व एवं संग्रहालय विभाग के आमेर किला, जंतर-मंतर, हवा महल, राजकीय संग्रहालय अलवर हॉल इत्यादि (47 स्थल), वन विभाग के सरिरका टाइगर सफारी, झालाना लेपेड सफारी, नाहरगढ़

बायोलॉजिकल पार्क इत्यादि (21 स्थल), राजस्थान पर्यटन विकास निगम के चित्तौड़गढ़ एवं कुम्भलगढ़ किला लाइट एंड साउंड शो, दुर्ग कैफेटेरिया पञ्जाब नाहरगढ़, होटल लेक पैलेस सिलीसेड (4 स्थल), जयपुर विकास प्राधिकरण के किशन बाग, मरसाला चौक, सावन भादो बाग (3 स्थल), भारतीय पुरातत्व सर्वेक्षण के चित्तौड़गढ़ किला, कुम्भलगढ़ किला, भानागढ़ किला, डीग भवन इत्यादि (7 स्थल), जवाहर कला केन्द्र (15 स्थल) तथा जयपुर मेट्रो आर्ट गैलरी भी शामिल हैं।

राज्य सरकार की इस अभिनव पहल से पर्यटन सेवाओं में पारदर्शिता आने के साथ ही मैनुअल कार्यों में भारी कमी हुई है और संसाधनों का बेहतर उपयोग संभव हुआ है। इसी क्रम में राज्य सरकार ओ.बी.एम.एस. को और अधिक विस्तार देने जा रही है। अब जल्द ही आर्टीडिजीटी के होटलों की ऑनलाइन बुकिंग और जवाहर कला केन्द्र के कार्यक्रमों की टिकट बुकिंग भी इस प्लेटफॉर्म पर शुरू की जाएगी।

साथ ही, भारतीय पुरातत्व सर्वेक्षण के लगभग 150 से अधिक राजस्थान से बाहर के पर्यटन स्थलों को भी ओ.बी.एम.एस. पर ऑनबोर्ड किया जा चुका है तथा बुकिंग करने की सुविधा प्रक्रियाधीन है।



सहकारिता विभाग में 'स्वच्छ सहकार, समृद्ध सहकार' अभियान का शुभारम्भ

जयपुर। सहकारिता विभाग में कार्य संस्कृति को सुदृढ़ करने, कार्यालयों को स्वच्छ एवं सुव्यवस्थित बनाने तथा प्रशासनिक दक्षता बढ़ाने के उद्देश्य से 'स्वच्छ सहकार, समृद्ध सहकार' विशेष अभियान का सोमवार से शुभारम्भ हुआ। यह अभियान प्रधान कार्यालय एवं अधीनस्थ कार्यालयों में 4 से 29 मई 2026 तक चरणबद्ध रूप से संचालित किया जाएगा, जिसमें कार्यालयों की साफ-सफाई सहित विहित रिकॉर्ड एवं कबाड़ के निस्तारण की कार्यवाही की जाएगी। सहकारिता विभाग के शासन सचिव एवं रजिस्ट्रार डॉ. समित शर्मा ने अभियान के शुभारम्भ के अवसर पर नेहरू सहकार भवन में सभी अनुभागों एवं भवन

में स्थित सहकारी संस्थाओं के कार्यालयों का सघन निरीक्षण किया। निरीक्षण के दौरान उन्होंने अधिकारियों एवं कर्मचारियों को आवश्यक दिशा-निर्देश प्रदान करते हुए कार्यस्थल की स्वच्छता और व्यवस्थित कार्यप्रणाली पर जोर दिया। डॉ. शर्मा ने कहा कि कार्यालयों में रिकॉर्ड के अत्यवस्थित प्रबंधन, अनुपयोगी सामग्री के संचारण एवं अस्वच्छता से राजस्व प्रभावित होता है तथा आमजन के विभाग की नकारात्मक छवि बनती है। उन्होंने कहा कि यदि कार्यालय साफ-सुथरा और व्यवस्थित रहेगा तो न केवल कार्य करने का सकारात्मक माहौल बनेगा, बल्कि कार्यों के निष्पादन में भी तेजी आएगी।

ट्रेलर ने बाइक को टक्कर मारी, तीन लोगों की मौत

जयपुर। राजस्थान के सिरोंही जिले में सोमवार दोपहर सड़क हादसे में तीन लोगों की मौत हो गई। पुलिस ने बताया कि उदयपुर-पालनपुर हाईवे पर यह हादसा उस समय हुआ जब एक ट्रेलर ने मोटरसाइकिल को टक्कर मार दी। पुलिस ने बताया कि दुर्घटना रोहिडा थाना क्षेत्र में भीमना के पास हुई। पिंडवाड़ा के वृत्ताधिकारी भंवरलाल ने बताया कि एक बाइक पर सवार तीन लोग सड़क पार कर रहे थे तभी तेज गति से गुजर रहे ट्रेलर (ट्रक) ने उन्हें टक्कर मार दी। इस टक्कर में दो लोगों की मौत पर ही मौत हो गई जबकि तीसरे ने सिरोंही के ट्रॉमा सेंटर पहुंचने से पहले ही दम तोड़ दिया।



गलता तीर्थ का पौराणिकता और आधुनिकता के संगम के साथ हो विकास : मजजलाल

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि गालव ऋषि की तपोस्थली गलता तीर्थ के प्रति आमजन में विशेष श्रद्धा का भाव है। ऐसे में तीर्थ के मूल स्वरूप को बनाए रखते हुए पौराणिकता एवं आधुनिकता के संगम के साथ व्यवस्थाओं को विकसित किया जाए। उन्होंने कहा कि भविष्य की आवश्यकता के अनुरूप जिला प्रशासन और संबंधित विभाग आपसी समन्वय के साथ कार्य करें। उन्होंने वृद्धजनों के लिए ट्रेयलेटर जैसी सुविधाएं मुहैया करवाने के निर्देश दिए, ताकि यहां आने वाले श्रद्धालुओं को बेहतर

अनुभव प्राप्त हो सके।

मुख्यमंत्री ने रविवार को जयपुर में गलता धाम परिसर में तीर्थ के विकास को लेकर अधिकारियों की बैठक की। उन्होंने तीर्थ परिसर में बने मंदिरों एवं पवित्र कुंडों की दीवारों के जीर्णोद्धार के निर्देश दिए। उन्होंने कहा कि गलता धाम आने वाले दोनों रास्तों के विकास सहित आमजन के लिए समुचित वाहन पार्किंग विकसित की जाए। साथ ही, गलता मार्ग पर धार्मिक चित्रण किया जाए, ताकि प्रवेश से लेकर तीर्थ तक आने वाले श्रद्धालुओं का मन आस्था से भर उठे। उन्होंने प्रवेश द्वार पर गलता तीर्थ में बने मंदिरों की संपूर्ण जानकारी प्रदर्शित करने के भी निर्देश दिए।

मुख्यमंत्री ने सीताराम जी मंदिर में सप्लीक पूजा-अर्चना कर

आरती उतारी और प्रदेशवासियों की खुशहाली के लिए कामना की। उन्होंने गलता परिसर में बने विभिन्न मंदिरों का अवलोकन भी किया। इसके बाद उन्होंने गलता तीर्थ के पवित्र कुंड में अर्घ्य भी दिया। साथ ही, पोषाधारण कर पर्यावरण संरक्षण का संदेश दिया। उन्होंने कहा कि सावन माह से पहले गलता जी के पवित्र कुंडों की साफ-सफाई के लिए आधुनिक मशीनों के साथ काम किया जाए।

साथ ही, परिसर में वानरों के लिए विशेष स्थान निर्धारित किया जाए। बैठक में राजस्थान धरोहर प्राधिकरण के अध्यक्ष ओंकार सिंह लखावत, पूर्व विधायक अशोक परनामी सहित जयपुर जिला प्रशासन एवं संबंधित विभागों के अधिकारी उपस्थित रहे।

प्रदेश में अवैध मदिरा पर प्रभावी कार्रवाई जारी, 22410 लीटर वॉश नष्ट, 12 गिरफ्तार

दक्षिण भारत राष्ट्रमत
dakshinbharat.com

जयपुर। आबकारी आयुक्त नमित मेहता के निर्देशानुसार प्रदेश में अवैध मदिरा निर्माण, भण्डारण, परिवहन एवं विक्रय पर रोकथाम के लिए जारी विशेष निरोधकाम कार्यवाही की जा रही है। प्रदेश के विभिन्न जिलों में अवैध मदिरा ज्वट करते हुए हजारों लीटर वॉश नष्ट कर अभियोग दर्ज किए गये हैं। जिला जालौर में ईपीएफ की बड़गांव से बापला रोड पर नाकाबंदी के दौरान एक मालूति कार की जांच करने पर अन्य राज्य में विक्री योग्य अवैध मदिरा के 24 कार्टन व देसी मदिरा के 14 कार्टन सहित कुल 38 कार्टन ज्वट कर अभियोग दर्ज किया। इस संबंध में अग्रिम कार्यवाही व अनुसंधान जारी है।

भीलवाड़ा में अवैध शराब के विरुद्ध आबकारी निरोधक दल की कार्रवाई में 2 अभियोग दर्ज किए गए। श्रीगंगानगर में श्रीकरणपुर क्षेत्र में दबिश देते हुए 400 लीटर वॉश एवं 2 पुरानी भट्टियां नष्ट की गईं। इसी क्रम में श्रीगंगानगर के पड़त मदिरा क्षेत्र में कार्रवाई कर एक कार्टन में 28 पच्चे जीएसएम बरामद किया। सुरतगढ़ पड़त मदिरा दुकान भोजवाला क्षेत्र में दो कार्टन में 78 पच्चे जीएसएम बरामद किया। इसी क्षेत्र के ग्राम मानेवाल, सादक वाला एवं फरीदसर में दबिश देकर 300 लीटर वॉश एवं 2 कच्ची भट्टियां भी नष्ट की गईं।

इसी प्रकार हनुमानगढ़ के मकासर और अमरपुरा क्षेत्र में दबिश की कार्रवाई कर 2400 लीटर वॉश सहित 6 कच्ची भट्टियां नष्ट कर 2 अभियोग दर्ज किए गए। अलवर जिले के आबकारी थाना क्षेत्र

रामगढ़ व राजगढ़ में ईपीएफ दल ने दबिश देकर करीब 2 हजार लीटर वॉश एवं 2 भट्टियां नष्ट की। मौके पर 2 अभियोग दर्ज कर अग्रिम कार्यवाही की जा रही है। भरतपुर के आबकारी थाना क्षेत्र डींग के सीकरी पहाड़ी, गोपालगढ़, कामा एवं सतवाडी में दबिश देते हुए 182 पच्चे विभिन्न ब्रांड एवं 107 वीयर विभिन्न ब्रांड की ज्वट की गईं। मौके से अभियुक्त फरार हो गया। अभियोग दर्ज कर अग्रिम कार्यवाही जारी है। आबकारी थाना क्षेत्र खेखाड़ा में ईपीएफ दल ने 1500 लीटर महुआ वॉश नष्ट करते हुए मौके से 50 लीटर अवैध हथकड़ शराब ज्वट की। अभियोग दर्ज कर कार्यवाही की जा रही है। मेड़ता सिटी में ईपीएफ दल ने दबिश देकर 500 लीटर वॉश नष्ट किया साथ ही 12 लीटर अवैध हथकड़ शराब ज्वट की।



महिलाओं से टगी करते पकड़े गए युवक से जूते का तलवा चटवाया

दक्षिण भारत राष्ट्रमत
dakshinbharat.com

कोटा। बूंदी जिले में विभिन्न सरकारी योजनाओं का लाभ मुहैया कराने का लालच देकर महिलाओं से पैसे ऐंठने के आरोप में पकड़े गए युवक को ग्रामीणों द्वारा जूते का तलवा चटकर माफी मांगने के लिए मजबूर करने का मामला सामने आया है। पुलिस के अनुसार उसे इस संबंध में कोई औपचारिक शिकायत नहीं मिली है। मिली जानकारी के अनुसार हिंडोली इलाके के काबरी गांव की यह घटना शनिवार की है। इस कथित घटना का वीडियो सोशल मीडिया पर रविवार को सामने आया। स्थानीय लोगों के अनुसार गांव पहुंचे युवक ने खुद को ग्राम विकास अधिकारी (डीडीओ) बताया। उसने ग्रामीणों से बात की और महिलाओं को विभिन्न सरकारी योजनाओं और पीएम आवास योजना के तहत घर दिलाने का लालच दिया। उसने इन योजनाओं में आवेदन आदि व जरूरी कागजी कार्रवाई के नाम पर उनसे 1,000 से 2,000 रुपये मांगे। कुछ महिलाओं ने उसे पैसे भी दे दिए। हालांकि कुछ युवकों समेत अन्य ग्रामीणों को उसके दावों पर शक हो गया।

जब उससे उसकी पहचान के बारे में पूछा गया और आईडी कार्ड दिखाने को कहा गया तो युवक घबरा गया और उसने माना कि वह कोई असली सरकारी अधिकारी नहीं है और उसने उगे हुए पैसे वापस कर दिए। गांव वालों ने सबक सिखाने के लिए उससे तीन बार जूते का तलवा चटवाया। हालांकि, इस दौरान वह बार-बार माफी मांगते हुए कह रहा था, 'मैं ऐसी नीच हरकत कभी दोबारा नहीं करूंगा।' हिंडोली पुलिस ने वीडियो के आधार पर युवक की पहचान मनराज प्रजापत के रूप में की। यह डबलाना पुलिस थाना क्षेत्र के रहने वाला है। पुलिस के अनुसार कोई औपचारिक शिकायत न मिलने के कारण कोई केस दर्ज नहीं किया गया।

हिंडोली के थाना प्रभारी मुकेश यादव के अनुसार पुलिस ने प्रजापत को जूता चटाने के लिए मजबूर करने वाले और इस घटना का वीडियो बनाने वाले युवक की पहचान लोकेश मीणा के रूप में की है। उन्होंने बताया कि मीणा को ऐसे गैर-कानूनी व्यवहार के खिलाफ आगाह किया गया है। अधिकारी ने बताया कि पुलिस फिलहाल युवक द्वारा की गई इसी तरह की धोखाधड़ी के अन्य संभावित मामलों की जांच कर रही है।

प. बंगाल विधानसभा चुनाव : भाजपा ने भारी बढ़त के साथ बहुमत की ओर कदम बढ़ाया, तृणमूल पीछे

दक्षिण भारत राष्ट्रमत
dakshinbharat.com

कोलकाता/बाधा। पश्चिम बंगाल विधानसभा चुनाव में सोमवार को मतगणना पूरी होने के साथ तस्वीर काफी हद तक साफ हो गई है। भारतीय जनता पार्टी (भाजपा) ने शुरूआती बढ़त को निर्णायक जीत में बदलते हुए 200 से अधिक सीटों पर जीत/मजबूत बढ़त हासिल कर बहुमत का आंकड़ा पार कर लिया है, जो राज्य में पार्टी की जबरदस्त लहर का संकेत है। वहीं, तृणमूल कांग्रेस अपेक्षा से काफी पीछे रह गई है और सीमित सीटों पर ही जीत दर्ज कर सकी है।

निर्वाचन आयोग के ताजा आंकड़ों के अनुसार, भाजपा ने कालिम्पोंग, दार्जिलिंग, मान्देखर, भारत, मेदिनीपुर, बर्वाण, खारजाह,

आसनसोल दक्षिण, जगतबलभपुर, रानीबांध, नकाशीपाड़ा और जमुरिया सहित अनेक सीटों पर अपनी बढ़त को जीत में बदल दिया। पार्टी के उम्मीदवारों ने कई क्षेत्रों में बड़े अंतर से जीत दर्ज की, जिससे यह स्पष्ट हुआ कि चुनाव के अंतिम चरण तक भाजपा की स्थिति लगातार मजबूत होती गई।

भाजपा के भरत कुमार छेत्री ने कालिम्पोंग सीट 21,464 वोट के अंतर से जीती, जबकि संकेत पांजा ने पूर्वी बर्धमान जिले के मान्देखर से 14,798 वोट से और करपा सोनेन ने भातर निर्वाचन क्षेत्र से 6,528 वोट से जीत हासिल की। इसी तरह अग्रिमिन्ना पॉल ने आसनसोल दक्षिण से 40,839 वोट से, शंकर कुमार गुच्छेन ने मेदिनीपुर से 38,747 वोट से और नोमान राय ने 6,057 वोट के अंतर से जीत दर्ज की।



खारजाह सीट पर भाजपा के कल्याण चक्रवर्ती ने 24,486 वोटों से और बर्वाण में सुखेन कुमार बागदी ने 22,300 वोटों से जीत हासिल की। इसके अलावा अनुपम घोष ने जगतबलभपुर सीट 6,671 वोटों से, धुदीराम डुडू ने रानीबांध सीट 52,269 वोटों से, बिजन मुखर्जी ने जमुरिया सीट 22,514 वोटों से और

शांतनु डे ने नकाशीपाड़ा सीट 17,327 वोटों से जीती। दूसरी ओर, तृणमूल कांग्रेस ने कुछ क्षेत्रों में अपनी पकड़ बनाए रखी, लेकिन कुल मिलाकर पार्टी का प्रदर्शन कमजोर रहा। मुर्शिदाबाद जिले की भाग्यगोला सीट पर पार्टी ने अपना कब्जा बरकरार रखा, जहां उम्मीदवार रंजना हुसैन सरकार ने अपने निकटतम

प्रतिद्वंद्वी को 56,407 वोटों के अंतर से हराया। टीएमसी उम्मीदवार सबीना यास्मीन ने सुजापुर में 60,287 वोटों के बड़े अंतर से, मोहम्मद नूर आलम ने समसेरगंज में 7,587 वोटों से और मुस्तफिजुर रहमान ने भरतपुर में 30,753 वोटों से जीत हासिल की।



पार्टी के उम्मीदवार अनीसुर रहमान ने डेंगांगा को 17,818 वोटों के अंतर से और अब्दुल खालिक मुन्ना ने मेदिनीपुर को 87,879 वोटों के भारी अंतर से जीता। हालांकि, तृणमूल कांग्रेस कई अन्य सीटों पर पीछे रही और पार्टी के कई वरिष्ठ नेता तथा मंत्री भी अपने-अपने निर्वाचन क्षेत्रों में पिछड़े नजर आए।



बंगाल में तृणमूल कांग्रेस के कार्यालयों में तोड़फोड़

भाजपा ने संसिपाता से इनकार किया

दक्षिण भारत राष्ट्रमत
dakshinbharat.com

कोलकाता/बाधा। पश्चिम बंगाल में सोमवार को भारतीय जनता पार्टी (भाजपा) के विधानसभा चुनावों में ऐतिहासिक जीत की तरफ बढ़ने के बीच पूरे राज्य में तृणमूल कांग्रेस के कार्यालयों में तोड़फोड़ किए जाने और वहां लगे फ्लेक्स बोर्ड, बैनर एवं झंडों को फाड़े जाने तथा विरुद्ध किए जाने की घटनाएं सामने आईं। हालांकि, भाजपा ने इन घटनाओं में किसी भी तरह की संसिपाता से इनकार किया।

तृणमूल कांग्रेस ने दावा किया कि चुनाव रूझान स्पष्ट होने के कुछ घंटों बाद दक्षिण 24 परगना के बररूपुर, कूच बिहार के तूफानगंज

और उत्तर 24 परगना के पानिहाटी स्थित उसके कार्यालयों के बाहर उपद्रवी जमा हो गए और वहां तोड़फोड़ की।

बररूपुर में स्थानीय तृणमूल नेता ने आरोप लगाया कि उपद्रवीयों ने पार्टी कार्यालय में लगे फ्लेक्स बोर्ड और बैनर फाड़ दिए गए तथा मुख्यमंत्री ममता बनर्जी और तृणमूल महासचिव अभिषेक बनर्जी की तस्वीरें जमीन पर फेंक दी।

एक वरिष्ठ पुलिस अधिकारी ने बताया कि इलाके में सुरक्षा बल तैनात किए गए और पार्टी कार्यालय के बाहर जमा भीड़ को तितर-बितर कर दिया गया।

एक अन्य वरिष्ठ पुलिस अधिकारी ने बताया कि पश्चिम बर्धमान जिले के जमुरिया में अज्ञात लोगों ने तृणमूल कांग्रेस के कार्यालय में आग लगा दी।



असम में राजग की शानदार जीत, सरकार के काम और विकास के एजेंडे पर जनता ने लगाई मुहर : हिमंत

दक्षिण भारत राष्ट्रमत
dakshinbharat.com

गुवाहाटी/बाधा। असम के मुख्यमंत्री हिमंत विश्व शर्मा ने विधानसभा चुनाव में राजग के शानदार प्रदर्शन के लिए जनता का आभार जताते हुए सोमवार को कहा कि यह परिणाम सरकार के अच्छे काम और राज्य के विकास पर प्रधानमंत्री नरेन्द्र मोदी के जोर का प्रतिबिंब है।

शर्मा ने यहां भारतीय जनता पार्टी (भाजपा) के प्रदेश मुख्यालय में एक संवाददाता सम्मेलन को संबोधित करते हुए कहा, यह सत्तारूढ़ राष्ट्रीय जनतांत्रिक गठबंधन (राजग) के लिए अभूतपूर्व जीत है। यह पहला मौका है जब भाजपा ने राज्य में स्पष्ट बहुमत हासिल किया है। निर्वाचन आयोग के अनुसार असम विधानसभा चुनाव के अब तक घोषित नतीजों में भाजपा 62 सीटें जीत चुकी है

और 20 सीटों पर बढ़त बनाए हुए हैं, जबकि उसकी सहयोगी बोडोलैंड पीपुल्स फ्रंट (बीपीएफ) को सात सीटें मिलीं और तीन पर बढ़त है। राजग के अन्य सहयोगी दल असम गण परिषद (एजीपी) चार सीटें जीत चुकी है और छह सीटों पर आगे चल रही है।

चुनाव परिणाम में कांग्रेस के प्रदर्शन को लेकर शर्मा ने कहा, लोगों ने गायक जुबिन गार्ग की मीठा का राजनीतिकरण करने के लिए उन्हें सजा दी है। मुख्यमंत्री ने दावा किया कि एक-दो को छोड़कर विपक्ष में कोई हिंदू विधायक नहीं होगा और राज्य के भविष्य को सुरक्षित करने और 'बांग्लादेशी मियाओं' की 'आक्रामकता' से लड़ने के लिए अच्छे हिंदू कांग्रेसी नेताओं से भाजपा में शामिल होने का आग्रह किया। मुख्यमंत्री ने 'एक्स' पर एक पोस्ट में कहा, 'हिंदू के साथ शतक!', क्योंकि सत्तारूढ़ गठबंधन तीन अंकों के आंकड़े की ओर बढ़ रहा है।

केशव मौर्य का अखिलेश यादव पर तंज, बोले- 'जनता अब उनकी सुनने को तैयार नहीं'

दक्षिण भारत राष्ट्रमत
dakshinbharat.com

लखनऊ/बाधा। उत्तर प्रदेश के उपमुख्यमंत्री केशव प्रसाद मौर्य ने सोमवार को समाजवादी पार्टी प्रमुख अखिलेश यादव पर निशाना साधते हुए कहा कि अखिलेश यादव की बात सुनने को तैयार नहीं है।

एक पोस्ट में मौर्य ने लिखा, सपा प्रमुख अखिलेश यादव को अब जनता सुनने को तैयार नहीं है। उनके तमिलनाडु वाले 'भैया' एम. के. स्टालिन और बंगाल की 'दीदी' ममता बनर्जी को भी जनता ने हाशिए पर धकेल दिया है। उन्होंने आगे कहा, उनके 'भैया' राहुल गांधी का हाल पहले ही सब देख चुके हैं, और हाल ही में बिहार में तेजस्वी यादव भी पराजित हो चुके हैं। मौर्य ने कहा




“समाजवादी पार्टी को वर्ष 2027 के उत्तर प्रदेश विधानसभा चुनाव में सत्ता के सपने देखना छोड़ देना चाहिए। प्रधानमंत्री नरेन्द्र मोदी के करिश्माई नेतृत्व में भाजपा आगे जा रही है और सपा के हिस्से अब केवल इंतजार ही रह गया है।” इसी बीच, विभिन्न राज्यों में चल रही मतगणना के रुझानों का हवाला देते हुए उन्होंने दावा किया कि भारतीय जनता पार्टी पश्चिम बंगाल और असम में बढ़त बनाए हुए है। 'एक्स' पर एक अन्य पोस्ट में उन्होंने कहा, "आज पूरे देश में भारत माता की जय, वंदे मातरम् और जय श्रीराम के जयघोष गूँजेंगे। राष्ट्रहित सर्वोपरि है, तुष्टिकरण और घुसपैठ की राजनीति करने वाले स्वाभाविक रूप से बेचैन होंगे। जनता विकास, सुरक्षा और आत्मगौरव के साथ खड़ी है। जय भाजपा, तय भाजपा।"

नगालैंड में कोरीदांग उपचुनाव में भाजपा के दाओचिर आई इन्चने ने जीत हासिल की

दक्षिण भारत राष्ट्रमत
dakshinbharat.com

कोहिमा/बाधा। नगालैंड के कोरीदांग विधानसभा क्षेत्र के लिए हुए उपचुनाव में भारतीय जनता पार्टी (भाजपा) उम्मीदवार दाओचिर आई इन्चने ने 3,123 मतों से जीत हासिल की। यह जानकारी सोमवार को निर्वाचन आयोग ने दी। दाओचिर आई इन्चने ने 7,317 मत प्राप्त किए और निर्दलीय उम्मीदवार तोशिकाबा को हराया, जिन्हें 4,194 वोट मिले।

एक अन्य निर्दलीय उम्मीदवार, इन्तिवापांग, 3,633 मतों के साथ तीसरे स्थान पर रहे, जबकि एनपीपी उम्मीदवार आई अवेनजान को 3,219 वोट मिले। कांग्रेस उम्मीदवार टी चालुकुमा आओ को मात्र 144 मत मिले, जबकि नोटो को 48 वोट प्राप्त हुए। इस जीत के साथ, इन्चने 35 वर्ष की आयु में सबसे युवा विधायक के रूप में नगालैंड की 14वीं विधानसभा में प्रवेश करेंगे उन्होंने कई मतदान केंद्रों पर, विशेष रूप से मंगमेटोंग और लोंगखुम क्षेत्रों में, लगातार बढ़त बनाए रखी और निर्णायक जीत हासिल की।



लखनऊ/बाधा। उत्तर प्रदेश के मुख्यमंत्री योगी आदित्यनाथ ने सोमवार को आयोजित 'जनता दर्शन' कार्यक्रम में लोगों को आश्चर्य किया कि सरकार हर जायज समस्या का समाधान प्राथमिकता के आधार पर करेगी। कार्यक्रम के दौरान मुख्यमंत्री ने माता-पिता के साथ आए बच्चों से उनकी पढ़ाई के बारे में जानकारी ली। जब कुछ अभिभावकों ने बताया कि बच्चों का अभी स्कूल में दाखिला नहीं कराया गया है, तो मुख्यमंत्री ने इस पर चिंता जताते हुए कहा कि बच्चों की शिक्षा बेहद आवश्यक है। उन्होंने अभिभावकों से अपील

बच्चों की शिक्षा सुनिश्चित करें, अवैध कब्जों पर होगी कड़ी कार्रवाई : 'जनता दर्शन' में योगी

दक्षिण भारत राष्ट्रमत
dakshinbharat.com

की कि वे अपने बच्चों को अवश्य स्कूल भेजें, क्योंकि शिक्षित बच्चे ही एक समृद्ध और सशक्त भारत का निर्माण करेंगे। मुख्यमंत्री ने कहा कि पिछले नौ वर्षों में प्रदेश में शिक्षा का स्तर काफी सुधरा है। बेसिक और माध्यमिक विद्यालयों में गुणवत्तापूर्ण शिक्षा दी जा रही है। साथ ही, बेसिक शिक्षा परिषद के विद्यालयों में पढ़ने वाले बच्चों के अभिभावकों के खातों में ड्रेस, किताबें, जूते-



मोजे आदि के लिए 1200 रूपए की सहायता राशि दी जा रही है। बच्चों को पाँचक पिच-डे मील भी उपलब्ध कराया जा रहा है। जनता दर्शन में पहुंचे युवाओं ने रोजगार से जुड़े मुद्दे उठाए। मुख्यमंत्री ने बताया कि नौ वर्षों में राज्य सरकार ने नौ लाख से अधिक युवाओं को सरकारी नौकरी दी है और भर्ती प्रक्रियाएं पूरी पारदर्शिता और निष्पक्षता के साथ संपन्न कराई गई हैं।

मोजे आदि के लिए 1200 रूपए की सहायता राशि दी जा रही है। बच्चों को पाँचक पिच-डे मील भी उपलब्ध कराया जा रहा है। जनता दर्शन में पहुंचे युवाओं ने रोजगार से जुड़े मुद्दे उठाए। मुख्यमंत्री ने बताया कि नौ वर्षों में राज्य सरकार ने नौ लाख से अधिक युवाओं को सरकारी नौकरी दी है और भर्ती प्रक्रियाएं पूरी पारदर्शिता और निष्पक्षता के साथ संपन्न कराई गई हैं।

सिवान में राजद विधायक पर भूमि कब्जाने का आरोप में मामला दर्ज, छापेमारी

दक्षिण भारत राष्ट्रमत
dakshinbharat.com

पटना/बाधा। बिहार के सिवान जिले के राष्ट्रीय जनता दल (राजद) के विधायक ओसामा साहब के खिलाफ कथित रूप से भूमि कब्जाने के आरोप

में मामला दर्ज किया गया है। वरिष्ठ पुलिस अधिकारी ने यह जानकारी दी। सारण रेंज के उप महानिरीक्षक (डीआईजी) निलेश कुमार ने बताया कि विधायक के आवास पर छापेमारी की गई लेकिन उस समय वह अपने आवास पर मौजूद नहीं थे। कुमार ने कहा कि कानून के अनुसार आगे की

कार्रवाई की जाएगी। उन्होंने कहा, "महादेवा ओपी में ओसामा के खिलाफ एक चिकित्सक की जमीन को बल प्रयोग के जरिए कब्जाने के आरोप में प्राथमिकी दर्ज की गई है। कुमार ने बताया कि पुलिस ने विस्तृत जांच और सक्षम न्यायालय से वारंट प्राप्त करने के बाद छापेमारी की।

असम के जोरहाट में गौरव गोगोई भाजपा के हितेंद्र नाथ गोस्वामी से पराजित



दक्षिण भारत राष्ट्रमत
dakshinbharat.com

गुवाहाटी/बाधा। भारतीय जनता पार्टी (भाजपा) के वरिष्ठ नेता हितेंद्र नाथ गोस्वामी ने सोमवार को एक बड़ी जीत दर्ज की और जोरहाट में कांग्रेस की असम इकाई के अध्यक्ष गौरव गोगोई को 23,000 से ज्यादा मतों से पराजित कर दिया। राज्य

की राजनीति में साढ़े तीन दशक से ज्यादा का अनुभव रखने वाले गोस्वामी का सावगी भरा और जमीनी स्तर पर केंद्रित चुनाव प्रचार सं लाया और वह छठी बार विधानसभा के लिए निर्वाचित हुए। उनकी जीत ने गोगोई के राज्य विधानसभा में प्रवेश के पहले प्रयास को भी विफल कर दिया। कांग्रेस नेता अभी लोकसभा में जोरहाट से तीसरी बार सांसद हैं।

हितेंद्र (67) ने अपने व्यापक संगठनात्मक अनुभव और मतदाताओं तक अपनी पहुंच पर भरोसा किया और चुनाव प्रचार के दौरान वह ज्यादातर मीडिया की चकाचौंध से दूर रहे।

असम विधानसभा चुनाव: राजग ने 70 सीट जीतकर बहुमत हासिल किया

गुवाहाटी/बाधा। असम में सोमवार को जारी मतगणना के बीच सत्तारूढ़ राष्ट्रीय जनतांत्रिक गठबंधन (राजग) ने 126 सदस्यीय विधानसभा में 70 सीट जीतकर बहुमत हासिल कर लिया है। यह जानकारी निर्वाचन आयोग ने दी है। असम विधानसभा में बहुमत के लिए 64 सीट की जरूरत होती है। भारतीय जनता पार्टी को 58 सीट पर जीत हासिल हुई है, जबकि उसके सहयोगी दलों बोडो पीपुल्स फ्रंट (बीपीएफ) को सात और असम गण परिषद (एजीपी) को पांच सीटें मिली हैं। भारतीय जनता पार्टी, एजीपी और बीपीएफ क्रमशः 20, पांच और तीन सीट पर आगे हैं। विपक्षी खेमे में कांग्रेस को पांच सीट पर जीत मिली है और वह 14 सीट पर आगे है, जबकि एआईयूडीएफ, रायजोर दल और तृणमूल कांग्रेस की एक-एक सीट पर जीत हुई है। राज्य की सभी 126 विधानसभा सीट पर नौ अप्रैल को मतदान हुआ था।

बंगाल चुनावों से पहले की गई 'आरएसएस की मेहनत' का असर परिणाम में दिखा

दक्षिण भारत राष्ट्रमत
dakshinbharat.com

नई दिल्ली/बाधा। पश्चिम बंगाल विधानसभा चुनावों से पहले, राष्ट्रीय स्वयंसेवक संघ (आरएसएस) ने बड़े पैमाने पर मतदाता जागरूकता अभियान चलाया और इसके स्वयंसेवकों ने लोगों के छोटे-छोटे समूहों के साथ राज्य के हर कोने में बैठकें कीं तथा उनसे इस बार निर्भीक होकर अपना वोट डालने का आग्रह किया था। सूत्रों के

अनुसार, आरएसएस के स्वयंसेवकों ने जमीनी स्तर पर लोगों की नजर पर भी नजर रखी और भाजपा को "जनता के मिजाज" और "प्रतिद्वंद्वियों की चाल" के बारे में "महत्वपूर्ण जानकारी" दी, जिससे पार्टी को अपनी चुनावी रणनीति को बेहतर बनाने में मदद मिली। पश्चिम बंगाल में ममता बनर्जी ने नेतृत्व वाली सत्तारूढ़ तृणमूल कांग्रेस का किला ढहाने में भाजपा को मिली सफलता में आरएसएस स्वयंसेवकों के योगदान को स्वीकार करते हुए एक वरिष्ठ भाजपा नेता ने "पीटीआई-भाषा" को

बताया, "उन्होंने वास्तव में बहुत मेहनत की।" सूत्रों ने कहा, "हमने जमीनी स्तर पर दिन-रात काम किया और लोगों तक अपना संदेश पहुंचाया। भाजपा ने भी इस सफलता को हासिल करने के लिए कड़ी मेहनत की।" उन्होंने बताया कि पार्टी और संघ के स्वयंसेवकों ने हर स्तर पर उपयुक्त समर्थन के साथ काम किया। सूत्रों के अनुसार, चुनावों के दौरान, आरएसएस स्वयंसेवकों ने बड़े पैमाने पर मतदाता जागरूकता अभियान चलाए और राज्य भर में लोगों के छोटे समूहों के साथ लगभग दो लाख बैठकें कीं।

खिलाड़ियों को युवाओं को नशे से दूर रहने और खेलों को अपनाने के लिए प्रेरित करना चाहिए : मनोज सिन्हा

श्रीनगर/बाधा। जम्मू-कश्मीर के उपराज्यपाल मनोज सिन्हा ने सोमवार को खिलाड़ियों से 'नशा मुक्त अभियान' के ब्रांड दूत के तौर पर काम करने और युवाओं को नशे से दूर रहने तथा खेलों को अपनाने के लिए प्रेरित करने का आह्वान किया।

यहां कश्मीर दिवस में अखिल भारतीय अंतर विश्वविद्यालय युशु चैंपियनशिप के उद्घाटन समारोह को संबोधित करते हुए सिन्हा ने खिलाड़ियों से छोटा मीडिया बनाने और उसे सोशल मीडिया पर साझा करने को कहा जिससे कि नशे के दुरुपयोग को खिल्लाफ जागरूकता फैलाई जा सके और अन्य लोगों को साकारत्मक जीवनशैली के लिए खेल और रचनात्मक गतिविधियों को अपनाने के लिए प्रेरित किया जा सके। सिन्हा ने कहा, "आप भारत की नई पीढ़ी के आदर्श हैं। आपकी अपील युवाओं को सही रास्ते पर चलने के लिए प्रेरित



करेगी।" उपराज्यपाल ने दोहराया कि प्रशासन उच्च शिक्षण संस्थानों में एक मजबूत खेल संस्कृति बनाने के लिए प्रतिबद्ध है जिससे कि हर छात्र को एक सक्रिय और स्वस्थ समारोह को संबोधित करते हुए प्रतिबद्ध है जिससे कि हर छात्र को एक सक्रिय और स्वस्थ जीवनशैली जीने के समान अवसर मिल सकें।

सिन्हा ने कहा कि अखिल भारतीय अंतर-विश्वविद्यालय युशु चैंपियनशिप सिर्फ एक खेल प्रतियोगिता से कहीं बढ़कर है। यह एक भारत श्रेष्ठ भारत का एक जीवंत उत्सव है और विविधता में एकता, अनुशासन, उत्कृष्टता और राष्ट्रीय एकता को बढ़ावा देने के लिए एक शक्तिशाली मंच के रूप में कार्य करता है। सिन्हा ने कहा, "यह चैंपियनशिप अपने साथ खेल की

उस मूल भावना को बनाए रखने और उसे नया जीवन देने की जिम्मेदारी भी लेकर चलती है जो सिर्फ प्रतिस्पर्धा से कहीं ऊपर है और हमें एक इंसान के तौर पर हमारी सर्वोच्च आकांक्षाओं से जीवन्तशीली जीने के समान अवसर मिल सकें।

सिन्हा ने कहा कि अखिल भारतीय अंतर-विश्वविद्यालय युशु चैंपियनशिप सिर्फ एक खेल प्रतियोगिता से कहीं बढ़कर है। यह एक भारत श्रेष्ठ भारत का एक जीवंत उत्सव है और विविधता में एकता, अनुशासन, उत्कृष्टता और राष्ट्रीय एकता को बढ़ावा देने के लिए एक शक्तिशाली मंच के रूप में कार्य करता है। सिन्हा ने कहा, "यह चैंपियनशिप अपने साथ खेल की

सुविचार

मेहनत का फल और समस्या का हल, देर से ही सही लेकिन मिलता जरूर है।

दक्षिण भारत राष्ट्रमत

अब घुसपैटियों से मुक्त हो प. बंगाल

पश्चिम बंगाल विधानसभा चुनाव में भाजपा ने उम्मीद से बेहतर प्रदर्शन किया है। पूं तो केरल, असम, तमिलनाडु और पुडुचेरी में भी विधानसभा चुनाव हुए हैं, लेकिन पश्चिम बंगाल के नतीजे कई मायनों में खास हैं। भाजपा बंगाल जीतने के लिए वर्षों से जोर लगा रही थी। उसके नेताओं और कार्यकर्ताओं की मेहनत अब रंग लाई है। यह राज्य हमारे देश की सुरक्षा एवं अखंडता की दृष्टि से अत्यंत महत्वपूर्ण है। यहां बांग्लादेशियों की घुसपैठ और अवैध बसावट का मुद्दा बहुत चर्चा में रहा है। प्रधानमंत्री नरेंद्र मोदी और केंद्रीय गृह मंत्री अमित शाह अपनी जनसभाओं में इसे जोर-शोर से उठाते रहे हैं। अब प. बंगाल में भाजपा सरकार बनने का रास्ता साफ हो गया है। कुछ दिनों में शपथ-ग्रहण समारोह हो जाएगा। उसके बाद नई सरकार को सबसे पहले इस मुद्दे पर काम करना चाहिए। अब भाजपा के पास यह कहने का मौका नहीं होगा कि राज्य में हमारी सरकार नहीं है, अन्यथा हम एक-एक घुसपैटिए को निकाल बाहर करते। केंद्र में पहले ही से राजग सरकार को। असम में फिर एक बार भाजपा को जनादेश मिला है। तीनों जगह तालमेल रहने की हर संभव गुंजाइश है। अब प. बंगाल घुसपैटियों से मुक्त होना ही चाहिए। भारत के संसधानों पर भारतीयों का अधिकार है। अवैध बांग्लादेशियों के लिए यहां जगह नहीं होनी चाहिए। तृणकां ने डेढ़ दशक के शासन में तुष्टीकरण की सारी हदें पार कर दी थीं। संदेशखाली मामले में इस पार्टी की चौराका सिंदा हुई थी। यहां महिलाएं असुरक्षित महसूस कर रही थीं। पुलिस भी तृणकां नेताओं के इशारे पर काम करती थी। बांग्लादेशी घुसपैटियों की मौजूदगी थी। वे मनमर्जी से झुगियां बनाते, सरकारी सुविधाओं का पूरा लाभ उठाते थे। अब यह सब बंद होना चाहिए।


याद करें, जब पश्चिम बंगाल में एसआईआर हो रहा था, तब बांग्लादेशियों के झुंड के झुंड किस तरह भगे जा रहे थे! तृणकां ने उस प्रक्रिया को रोकवाने, दुष्प्रचार करने के लिए हर संभव कोशिश की, लेकिन वह नाकाम रही थी। अब भाजपा की जिम्मेदारी है कि वह अगले पांच वर्षों में इन सभी समस्याओं का ठोस समाधान करे। किसी जमाने में प. बंगाल औद्योगिक गतिविधियों के लिए जाना जाता था। पिछले लगभग पांच दशकों में यह राज्य अपनी शक्ति एवं सामर्थ्य का पूरा उपयोग करने से वंचित रहा है। भरपूर प्राकृतिक संसाधन, मानव संसाधन, उपजाऊ जमीन और समुद्र तट होने के बावजूद यहां व्यापार के लिए अनुकूल माहौल नहीं बनाया। राजनीतिक दलों ने सिर्फ अपना वोटबैंक पकड़ा करने की परवाह की। हड़ताल, जुलूस, तालाबंदी और हिंसा के कारण कारखानों को ताले लगते गए। आम बंगाली को नौकरी के लिए अन्य राज्यों में पलायन करना पड़ा। अब प. बंगाल में माहौल सुधरना चाहिए। राज्य में कारखाने खोले जाएं, लोगों को रोजगार दिया जाए। इस बात का खास ध्यान रखा जाए कि रोजगार भारतीय नागरिकों को ही मिले। कहीं उनके देश में बांग्लादेशी घुसपैटिए मलाई खाने न लग जाएं। प. बंगाल में राजनीतिक हिंसा बहुत होती थी। तृणकां के शासन में ऐसे कई मामले सामने आए थे। जब लोग पुलिस के पास जाते थे तो कोई सुनवाई नहीं होती थी। अपराधी बेखोफ थे। कई इलाकों में हालात ऐसे हो गए थे कि लोग अपनी पसंदीदा पार्टी का झंडा लगाने और मतदान के लिए जाने से डरते थे। अब ऐसे अपराधियों पर कड़ा नियंत्रण होना चाहिए। राजनीतिक हिंसा के पुराने मामलों की निष्पक्ष जांच होनी चाहिए। अपराधियों तक यह संदेश जाना चाहिए कि अब उनकी दाल नहीं गलेगी। बंगाल स्वामी विवेकानंद, रामकृष्ण परमहंस, महर्षि अरविंद, नेताजी सुभाष चंद्र बोस जैसे महान संतों और स्वतंत्रता सेनानियों की भूमि है। इसका वैभव लौटाना चाहिए, जो पिछले वर्षों में कहीं गुम हो गया था।

ट्वीटर टॉक



एक कार्यकर्ता के तौर पर आज मेरा दिल भावनाओं से भर गया है। एक संकल्प पूरा हुआ है, एक सपना सच हुआ है। आज डॉ. श्यामा प्रसाद मुखर्जी जी की आत्मा को खुशी होगी। माननीय प्रधानमंत्री नरेंद्र मोदी के नेतृत्व में बंगाल में मिली जीत शानदार और असाधारण है।

-शिवराजसिंह चौहान



हम सभी कांग्रेस कार्यकर्ता लोकतंत्र को बचाने की लड़ाई लड़ रहे हैं। इस देश को कांग्रेस की जरूरत है, और सिर्फ कांग्रेस ही इस देश के लोकतंत्र को बचा सकती है। बंगाल समेत 3 राज्यों में नतीजे निराशाजनक हैं, लेकिन हम निराश नहीं होंगे।

-अशोक गहलोत



मैंने राजस्थान संस्कृत अकादमी और वैदिक हेरिटेज एंड मैयुस्क्रीट रिसर्च इंस्टीट्यूट द्वारा आयोजित मैयुस्क्रीट प्रदर्शनी और 21-दिन की स्क्रिप्ट ट्रेनिंग वर्कशॉप में भाग लिया, जहाँ मैंने प्रदर्शनी देखी और ज्ञान भारतम मिशन के तहत मैयुस्क्रीप्ट्स के डिजिटलइजेशन प्रोसेस को समझा।

-दिया कुमारी

प्रेरक प्रसंग

सच्चे जीवन के वर्ष

नौ शेरवां एक न्यायप्रिय राजा थे। एक दिन वे भेष बदलकर राज्य का हाल जानने निकले। रास्ते में उन्हें एक वृद्ध किसान मिला। उसके बाल सफेद थे, चेहरे पर झुरियां थीं, फिर भी उसमें युवाओं जैसा उत्साह था। राजा ने उससे पूछा, 'आपकी उम्र कितनी है?' वृद्ध ने मुस्कुराकर कहा, 'चार वर्ष' यह सुनकर राजा को आश्चर्य हुआ। दोबारा पूछने पर भी वही उत्तर मिला तो वे क्रोधित हो उठे और बोले, 'मैं साधारण व्यक्ति नहीं, राजा नौशेरवां हूँ। सच-सच बताओ।' फिर राजा ने स्वयं को शांत किया और विनम्रता से पूछा, 'आप तो अस्सी वर्ष के लगते हैं, फिर चार वर्ष क्यों कहते हैं?' वृद्ध ने उत्तर दिया, 'महाराज, अस्सी वर्ष तो मैंने सांसारिक कार्यों में कमाने, परिवार बसाने में बिताए। वह जीवन तो पशु भी जीता है। पर पिछले चार वर्षों से मैं ईश्वर-भक्ति, सेवा, दया और सदाचार में लगा हूँ। यही मेरे जीवन के सच्चे वर्ष हैं, इसलिए मैं स्वयं को चार वर्ष का मानता हूँ।'

महत्त्वपूर्ण

Printed & Published by Devendra Sharma on behalf of owners M/s. New Media Company/6/4, 1st floor, Cantonment station road, Bengaluru-51and printed at Dinasudar Printing Division, 116, Queens Road, Bengaluru-560052. Editor-Shreekrant Parashar. (*Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वणिक्, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पत्त जानकारी यह स्वयं प्राप्त कर लें। दक्षिण भारत राष्ट्रमत समूह स्वयं उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वार्ता पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकों को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

सामयिक



बंगाल में राजनीतिक संघर्ष वास्तविक लोकतंत्र की पुनर्स्थापना तथा सत्ता संस्कृति को सर्वसमावेशी बनाने का था। यह जिम्मेवारी मुख्यतः प्रदेश के गैर मुस्लिमों यानी हिंदुओं को ही लेना था। हिंदुओं के अंदर अगर यह भाव पैदा हुआ कि इस सरकार के रहते हमारा अस्तित्व संकट में है तो इसके कारण अत्यंत गहरे हैं। बांग्लादेश की घटनाओं ने इस मनोविज्ञान को सशक्त किया कि हमें कुछ हद तक जान की बाजी लगानी होगी।

आखिर कैसे आए ये चुनाव परिणाम?

अवधेश कुमार
मोबाइल : 9811027208

पांच राज्यों के चुनाव परिणामों पर कोई एक सुसंबद्ध टिप्पणी संपूर्ण स्थितियों का विश्लेषण नहीं कर सकता। किंतु सबको मिलाकर एक तस्वीर बनाएँ तो इसमें दो ऐतिहासिक युगांतरकारी परिणामियाँ हैं। एक, पश्चिम बंगाल में भाजपा की ऐसी विजय जो एक समय अकल्पनीय थी तथा तमिलनाडु में थलापति विजय की पार्टी टीवीके का चमत्कारिक प्रदर्शन। वैसे तो असम में भी भाजपा की तीसरी बार लगातार विजय महत्वपूर्ण है पर ये दोनों घटनाएँ ऐतिहासिक और युगांतरकारी हैं। बंगाल में एक तिहाई मुस्लिम मतदाताओं के बहुमत का हर हाल में भाजपा को सत्ता में आने से रोकने और तृणमूल के समर्थन में आक्रामकता से काम करने के बावजूद भाजपा की इतनी बड़त सामान्य घटना नहीं है। आम सोच यही थी कि ममता की शुरुआत ही 30 प्रतिशत मत और लगभग 65-70 सीटों से होती है जबकि भाजपा को शून्य से शुरुआत करनी होगी। वैसे असम में इससे ज्यादा मुस्लिम आबादी के बावजूद भाजपा ने जीत हासिल कर कई मिथकों को तोड़ा। पर असम और बंगाल की राजनीति और सत्ता के चरित्र में मौलिक अंतर है। ममता बर्नार्जी और तृणमूल कांग्रेस ने लोकतांत्रिक व्यवस्था में पूरी राजनीति और सत्ता का चरित्र ऐसा बना दिया था जिसमें किसी भी पार्टी के लिए उसको भेदना असंभव सी चुनौती थी।

पिछले एक दशक से ज्यादा समय के चुनावों का एक पहलू हर जगह लागू होता है वह यह कि हिंदुत्व व अपनी संस्कृति, धर्म के प्रति हिंदुओं के पुनर्जागरण के कारण एक निश्चित वोट का आधार हर राज्य में निर्मित हो गया है और यह मत भाजपा से संतुष्ट अस्तुष्ट या कुछ मायनों में नाराज होने के बावजूद वह हारे या जीते उसे या साथी दलों या उसकी अनुपस्थिति में दूसरे दलों को जाता है। यह प्रवृत्ति पाँचों राज्यों में भाजपा या स्थानीय -क्षेत्रीय मुद्दों को प्रमुखता से उठाते हुए भी चुनावों को मतदाताओं को सीधे अपील करने वाले राष्ट्रीय विषयों के साथ संबद्ध करती है। भाजपा ने राष्ट्रीय सुरक्षा और जनसांख्यिकी को बंगाल एवं असम दोनों जगह प्रमुख मुद्दे के रूप स्थापित कर दिया। प्रधानमंत्री नरेंद्र मोदी सरकार द्वारा महिलाओं के उत्थान संबंधी कार्यों तथा नारी शक्ति वंदन अधिनियम यानी महिला आरक्षण को लागू करने की संसदीय पहल में ही चुनावी माहौल बनाने में महत्वपूर्ण भूमिका निभाई है।

बंगाल के परिणाम ने केवल उन्हें चौंकाया है जो जमीनी वास्तविकता और 2018 से मतदाताओं मुख्यतः हिन्दुओं के बड़े वर्ग के अंदर बदलाव की छटपटाहट को महसूस नहीं कर रहे थे। तृणमूल कांग्रेस और ममता बर्नार्जी के नेतृत्व में सत्ता और पूरी राजनीति को निहित स्वाथी तत्वों की गिरफ्त में दिए जाने से बंगाल की संस्कृति चुनावों को हर हाल में अपने पक्ष में करने की हो चुकी है। कहरपंथी तत्वों को प्रत्यक्ष-परोक्ष संरक्षण और प्रोत्साहन के कारण पूरा प्रदेश हमेशा सांप्रदायिक भय और तनाव की स्थिति में रहा। मतदाताओं की इच्छा नहीं तृणमूल नेताओं की चाहत से आप मतदान करिए या चुपचाप घर बैठे विवेकानंदा हिंसा, आगजनी, दमन, उल्कीजुन और संबंधित स्थान या प्रदेश से पलायन का दंश झेलिये। साइलेंट रीगिंग बंगाल की मुख्य चुनावी प्रवृत्ति रह रही है। पहले इसी रास्ते वाम मोर्चा ने लगातार जीत सुनिश्चित किया और उसके विरुद्ध लंबा संघर्ष करते-करते ममता बर्नार्जी ने भी अपनी पूरी पार्टी को उससे ज्यादा हिंसक और दमनकारी तत्वों में परिणत कर दिया। पलायन या हिंसा की सर्वाधिक शिकार महिलाएँ होती हैं। पुरुषों के मुकाबले 1.5 महिलाओं ने ज्यादा मतदान किया महिला होने के बावजूद ममता बर्नार्जी के विरुद्ध इनका बहुत बड़ा मत भाजपा को गया है। भाजपा पर धुंधलीकरण का आरोप लगाकर सतही विरुद्ध करने वाले विचार करें कि भद्र लोक माने जाने वाले बंगाल के हिंदुओं ने ममता बर्नार्जी की सत्ता संस्कृति के विरुद्ध विद्रोह कर भाजपा को मत दिया तो क्या इसे केवल धुंधलीकरण कहेंगे और ऐसा हुआ भी तो क्यों?

बंगाल में राजनीतिक संघर्ष वास्तविक लोकतंत्र की पुनर्स्थापना तथा सत्ता संस्कृति को सर्वसमावेशी बनाने का था। यह जिम्मेवारी मुख्यतः प्रदेश के गैर मुस्लिमों यानी हिंदुओं को ही लेना था। हिंदुओं के अंदर अगर यह भाव पैदा हुआ कि इस सरकार के रहते हमारा अस्तित्व संकट में है तो इसके कारण अत्यंत गहरे हैं। बांग्लादेश की घटनाओं ने इस मनोविज्ञान को सशक्त किया कि हमें कुछ हद तक जान की बाजी लगानी होगी।

हिंदु आबादी में लगभग 67 प्रतिशत से ज्यादा ने भाजपा के पक्ष में वोट दिया है। यह बहुत बड़ी बात है। एसआईआर में 90 लाख से ज्यादा वोटों, संदिग्ध और स्थानांतरित मतदाताओं के नाम हटाने के कारण फर्जी मतदाताओं का खेल खत्म हो गया। सवा 2 लाख केंद्रीय बलों की उपस्थिति, चुनाव के बाद भी सुरक्षा बलों के बने रहने की घोषणा, दूसरे राज्यों के अधिकारियों को चुनावी पर्यवेक्षक के रूप में नियुक्ति, प्रदेश के अधिकारियों

का व्यापक पैमाने पर स्थानांतरण या चुनाव प्रक्रिया तक कार्य मुक्ति तथा चुनावी हिंसा वाले चिन्तित व्यक्तियों के विरुद्ध कार्यवाई व सतर्क दृष्टि आदि ने भय व संशयग्रस्त मतदाताओं के अंदर सुरक्षा को लेकर आश्चर्य किया जिससे चुनावी वातावरण में आमूल परिवर्तन आया। भाजपा ने प्रधानमंत्री नरेंद्र मोदी एवं गृह मंत्री अमित शाह के नेतृत्व में पहले दिन से यह विश्वास दिलाने की रणनीति अपनाई कि हम सत्ता में आ रहे हैं तथा किसी के साथ अन्याय हुआ तो पूरी पार्टी खड़ी रहेगी। इन सबका सम्मिलित परिणाम है असंभव सा लगने वाला सत्ता परिवर्तन।

असम में पहले दिन से स्पष्ट था कि यह भाजपा को बड़ी चुनौती नहीं है। किंतु गोरव गोरोपी भी जोरहाट से झर जाएं इसकी कल्पना कांग्रेस को नहीं रही होगी। राहुल गांधी एवं प्रियंका वाड़ा व उनके रणनीतिकारों के कारण टिकट बंटवारे तक नेता पार्टी छोड़कर जाते रहे। भाजपा ने पिछले लंबे समय से असम अस्मितता व आसामी संस्कृति को भारत के व्यापक हिंदुत्व संस्कृति और राष्ट्रभाव से जोड़ने में सफलता पाई है। मुगलों से युद्ध करने वाले लखित बरफुकन से लेकर महाराज शंकर देव को जिस तरह भाजपा ने प्रस्तुत किया एवं जनजाति गौरव को निचले स्तर तक ले गए उन सबसे सामाजिक सांस्कृतिक पुनर्जागरण हुआ है। सरकार की आर्थिक, सामाजिक और सुरक्षा नीति ने उसे बल दिया है। हिमंता विश्वासरामा की छवि देश में भले घुसपैटि और मुस्लिम विरोधी बनाई गई किंतु इसके साथ असम में उन्होंने बच्चों व युवाओं के मामा और महिलाओं के भाई के रूप में भी छवि बनाई है। असम में घुसपैठ लंबे समय से मुद्दा रहा है और इसके आधार पर यह 80 के दशक में छात्र नेताओं की सरकार बनी। बाकी पार्टियों ने इसका उपहास उड़ाया और भाजपा आज भी इस पर कायम है। इन सबका असर हुआ है और भाजपा तीसरी बार सत्ता बनाए रखने में कामयाब रही।

तमिलनाडु में थलापति विजय की टीवीके या तमिलगा वेत्री कन्नम दलों मुख्य गठबंधन तृणमूल कांग्रेस आइएनडीआईए तथा अन्नाद्रमुक भाजपा गठबंधन को पछाड़ नंबर एक की पार्टी बन जाएगी इसकी कल्पना किसी को नहीं थी। दरअसल, द्रमुक के विरुद्ध सत्ता विरोधी रुझान जमीन पर दिख रहा था। इसी कारण एमके स्टालिन ने एक तिहाई विधायकों का टिकट काटा। उन्होंने तमिलवाड और तमिल भाषा को लेकर आक्रामक राजनीति की। पूरी पार्टी और कांग्रेस को छोड़कर गठबंधन सनातन और हिंदुत्व के विरुद्ध जहर उगलाने लगी। विधानसभा में अलग से तमिल राष्ट्रमतन तक की परंपरा शुरू कर दी। आम लोगों

नजरिया

मगवा लहर ने ममता का फ़िला किया ध्वस्त

बाल मुकुन्द ओझा

मोबाइल : 9414441218

बंगाल में भाजपा के प्रेरणा पुरुष और जनसंघ के संस्थापक श्यामाप्रसाद मुखर्जी का सपना साकार करते हुए भाजपा ने पहली बार इस प्रदेश में भागवत लहर में सफलता हासिल कर ली है। वहीं मोदी और शाह की जोड़ी यहाँ पिछले 15 वर्षों से काबिज ममता बर्नार्जी की सत्ता को उखाड़ फेंकने में कामयाब हो गई है। अब तक के रुझान को देखकर भाजपा 200 सीटें जीतने के करीब है, जबकि तृणमूल कांग्रेस 100 सीटें तक सिमटने जा रही है। बंगाल में पिछले विभिन्न चुनावों पर नजर दौड़ाएँ तो हर चुनाव में हलिया, मारकाट आम बात थी। यह पहला चुनाव है जिसमें कोई हलिया नहीं हुई। हिंसा पर भी लगाम लगाया गया और भयमुक्त, स्वतंत्र और निष्पक्ष चुनाव की सभी व्यवस्थाएँ पुष्टता की गई। यह इसी का परिणाम था की लोगों ने भयमुक्त होकर मोदी और शाह की बात पर विश्वास कर भाजपा की जीत का मार्ग प्रशस्त किया।

बंगाल में विधानसभा चुनाव में सर्वे और एग्जिट पोल से भी बहुत आगे जाकर भाजपा ने प्रचंड बहुमत के साथ ऐतिहासिक जीत दर्ज कर नया इतिहास रच दिया है। मतदाताओं ने एग्जिट पोल के अनुमानों पर ही अपनी मुहर लगाई है। भारतीय जनता पार्टी ने ममता बर्नार्जी की तृणमूल कांग्रेस के 15 साल पुराने किले को आखिरकार ढहाने का बड़ा कारनामा कर दिखाया। ममता को सत्ता में रहते हुए 15 साल हो गए थे, ऐसे में टीएमसी



सरकार को सत्ता विरोधी लहर का सामना भी करना पड़ा। यहाँ भाजपा की आंधी स्पष्ट रूप से देखने को मिल रही है। यह भी जाहिर हो गया है कि प्रधानमंत्री नरेंद्र मोदी और गृह मंत्री अमित शाह का जादू जनता के सिर चढ़कर बोल रहा है। चुनाव के दौरान मोदी, शाह और योगी की लक्खी सभाओं के अलावा भाजपा ने छोटी छोटी सभाएँ आयोजित कर मतदाताओं विशेषकर महिलाओं से सीधी बात की। प्रधान मंत्री नरेंद्र मोदी की ब्रिगेड मैदान पर आयोजित पहली लक्खी जन सभा ने भाजपा की जीत की भविष्यवाणी कर दी थी। बंगाल को साधने के लिए प्रधानमंत्री नरेंद्र मोदी ने 21 रेतियाँ और तीन रोड शो किए वहीं अमित शाह और योगी आदित्यनाथ ने सौ से अधिक सभाएँ, प्रदर्शन कर ममता को धर लिया। राष्ट्रीय स्वयंसेवक संघ ने भी

भाजपा की जीत में बड़ी भूमिका निभाई। संघ के कार्यकर्ताओं ने घर घर जाकर भाजपा के पक्ष में वोट देने की अपील की थी। मुस्लिम संगठनों द्वारा तृणमूल कांग्रेस से साथ लामबंद होने का नुकसान भी तृणमूल कांग्रेस को उठाना पड़ा। इसकी प्रतिक्रिया में हिन्दू मतदाताओं ने भाजपा की झाली वोटों से भर दी। इस जीत के पीछे बीजेपी की जबरदस्त रणनीति रही है। भाजपा ने चुनाव प्रचार के दौरान बार-बार घुसपैठ सहित कानून-व्यवस्था, टीएमसी सरकार के भ्रष्टाचार, गुंडगर्दी के मुद्दे को प्रमुख रूप से उठाया। अमित शाह ने चार मई दीदी गई का नारा बुलंद किया जिस पर लोगों ने विश्वास किया साथ ही तृणमूल कांग्रेस के कार्यकर्ताओं की 'गुंडगर्दी' पर लगाम कसने और उन्हें 'उल्टा लटकाकर सीधा करने' की भी बात

को इस तरह का अतिवादी स्वीकार नहीं था और द्रमुक को इसका आभास हुआ। चुनाव आते-आते सनातन विरोधी वक्तव्य बंद हो गए और उद्यमनिधि स्टालिन जो एक समय सनातन के समूल नाश की बत करते थे मंदिर-मंदिर घूमने लगे। अन्नाद्रमुक और भाजपा गठबंधन सत्ता विरोधी जन असंतोष और लोगों की आकांक्षाओं को अभिव्यक्त करने में सफल नहीं रहे और इसका लाभ विजय को मिला। वैसे भी भाजपा वहाँ केवल 27 सीटों पर लड़ रही थी। विजय फिल्मी कैरियर छोड़कर तमिलनाडु की राजनीति बदलने की घोषणा के साथ आए और 2024 में पार्टी बनाने के बाद लगातार सक्रिय रहे। यद्यपि उन्होंने दोनों पक्षों का मत काटा किंतु द्रमुक को ज्यादा क्षति पहुंचाई। ईसाइयों के मत का भी बड़ा हिस्सा उनके खाते आया और मुस्लिम मतों का भी यहाँ से तमिलनाडु की राजनीति में एक नए दौर की शुरुआत हो रही है और एमजी रामचंद्रन के बाद विजय दूसरे बड़े किन्म स्टार होंगे जिनके राजनीति में लंबे समय तक रहने की संभावना है। इसे नास्तिकतावाद और आक्रामक तमिलवाद की आंशिक पराजय के रूप में देखा जाना चाहिए। केरल में भाजपा ने खूब काम किया, जमीनी मुद्दे उठाए, धार्मिक प्रवृत्ति को देखते हुए लोगों की इच्छा को वाणी भी दी। इन सबके परिणामस्वरूप उसके जनाधार में उछाल आया, 2024 में त्रिशू लोकरसभा सीट पर जीत तथा तिरुवनंतपुरम को निचले स्तर तक ले गए उन सबसे सामाजिक सांस्कृतिक पुनर्जागरण हुआ है। सरकार की आर्थिक, सामाजिक और सुरक्षा नीति ने उसे बल दिया है। हिमंता विश्वासरामा की छवि देश में भले घुसपैटि और मुस्लिम विरोधी बनाई गई किंतु इसके साथ असम में उन्होंने बच्चों व युवाओं के मामा और महिलाओं के भाई के रूप में भी छवि बनाई है। असम में घुसपैठ लंबे समय से मुद्दा रहा है और इसके आधार पर यह 80 के दशक में छात्र नेताओं की सरकार बनी। बाकी पार्टियों ने इसका उपहास उड़ाया और भाजपा आज भी इस पर कायम है। इन सबका असर हुआ है और भाजपा तीसरी बार सत्ता बनाए रखने में कामयाब रही।

तो कुल मिलाकर इन परिणामों का भी निष्कर्ष यही है कि राष्ट्रीय परिषद 2024 के लोकसभा चुनाव के समय से काफी बदल चुका है। भारत के लोगों के लिए भाजपा अभी भी व्यक्तिगत - आंतरिक व राष्ट्रीय सुरक्षा, हिंदुत्व अभिप्रेरित व्यापक राष्ट्रवाद तथा, क्षेत्रीय अस्मितता को सकारात्मक महत्व देने वाली, आर्थिक विकास के प्रति प्रतिबद्ध, विश्वास के संरक्षण तथा सामाजिक न्याय व लैंगिक सनातन को सही परिपेक्ष में जमीन पर उतरने वाली पार्टी के रूप में मुख्य विकल्प नहीं हुई है। प्रधानमंत्री नरेंद्र मोदी के नेतृत्व में 2014 लोकसभा चुनाव परिणाम से यह मीठा टूटा था कि बिगेर मुस्लिम मत के केंद्र के में किसी पार्टी को अकेले बहुमत नहीं मिल सकता। बंगाल के चुनाव परिणाम में इस मिथक को अंतिम बार ध्वस्त कर दिया।

दक्षिण भारत राष्ट्रमत



फिल्मों की तरह ही रोमांच और सस्पेंस से भरा साबित हुआ विजय का चुनावी पदार्पण

चेन्नई। अभिनेता से नेता बने विजय का चुनावी पदार्पण भी उनकी फिल्मों की तरह रोमांच और सस्पेंस से भरा रहा। हालांकि, 27 सितंबर 2025 को करुण में उनकी पार्टी तमिलनाडु वैत्री कथगम (टीवीके) की रैली में भगदड़ मचने से 41 लोगों की मौत होने के बाद उनके सियासी मंसूबों को थोड़ा धक्का जरूर लगा था। इस दुखद घटना ने कई मुद्दों को उजागर किया, जिसके बाद राज्य सरकार ने राजनीतिक बैठकों और रैलियों के आयोजन के लिए मानक संचालन प्रक्रियाएं (एसओपी) तैयार कीं। वहीं विजय को इस घटना के लगभग पांच महीने बाद केंद्रीय अन्वेषण ब्यूरो (सीबीआई) जांच का सामना करना पड़ा।

विजय (51) ने अपने पहले चुनावी मुकामले में ही उल्लेखनीय प्रभाव डाला और यह साबित किया

कि चुनावी लड़ाई सीधे तौर पर टीवीके और द्रविड़ मुनेत्र कथगम (द्रमुक) के बीच थी। टीवीके के एक नेता ने कहा, सत्ता विरोधी लहर और पहली बार वोट देने वाले युवाओं, महिलाओं और युवा मतदाताओं पर उनका प्रभाव पूरे राज्य में एक लहर में बदल गया। उन्होंने कहा कि विजय के करिश्मे और बड़ी संख्या में उनके प्रशंसक होने की वजह से टीवीके के पक्ष में माहौल बना। विजय ने महिलाओं के लिए सुपर सिक्कस चुनावी वादे किए, जिनमें छह मुफ्त एलपीजी सिलेंडर और मासिक वित्तीय सहायता शामिल है। सियासत में नए होने के कारण उनकी आलोचना भी हुई कि वह राजनीतिक भाषण भी फिल्मों के संवाद की तरह देते हैं। उनकी पार्टी का पूरा चुनावी अभियान काफी हद तक विजय के इर्द-गिर्द ही रहा।

केरल में मुख्यमंत्री को लेकर नेतृत्व का फैसला सबको स्वीकार्य होगा : पायलट

दक्षिण भारत राष्ट्रमत
dakshinbharat.com

नई दिल्ली। तिरुवनंतपुरम कांग्रेस महासचिव सचिन पायलट ने केरल में पार्टी के नेतृत्व वाले गठबंधन यूडीएफ की जीत को 'ऐतिहासिक' करार देते हुए सोमवार को कहा कि मुख्यमंत्री पद का उम्मीदवार तय करने में कोई समस्या नहीं होगी क्योंकि पार्टी नेतृत्व सभी हितधारकों से परामर्श करने के बाद अंतिम फैसला करेगा और यह सभी को स्वीकार्य होगा।

केरल विधानसभा चुनाव के लिए कांग्रेस के वरिष्ठ पर्यवेक्षक पायलट ने कहा कि चुनाव में पार्टी की यह शानदार जीत राजनीतिक परिदृश्य को एक नई दिशा देगी। यह पूछे जाने पर कि मुख्यमंत्री पद का उम्मीदवार कौन होगा, पायलट ने कहा, "हमने चुनाव से पहले प्रतिबद्धता जताई थी कि एक बार जब हम जनादेश हासिल कर लेंगे तो सभी निर्वाचित विधायक नेतृत्व, सभी हितधारकों, वरिष्ठ नेताओं और हमारे सहयोगियों के साथ बैठेंगे... हम सभी को विश्वास में लेंगे।"

एनटीआर के पदचिन्हों पर चले विजय, पार्टी की स्थापना के दो साल के अंदर हासिल की राजनीतिक सफलता

दक्षिण भारत राष्ट्रमत
dakshinbharat.com

चेन्नई/हैदराबाद। तमिलनाडु में सरकार बनाने के लिए टीवीके के बहुमत के आंकड़े की ओर बढ़ने के बाद पार्टी के संस्थापक विजय और आंध्र प्रदेश के पूर्व मुख्यमंत्री व तेलुगु सिनेमा के दिग्गज एन. टी. रामाराव (एनटीआर) के बीच एक दिलचस्प समानता सामने आई। विजय, तेलुगु देशम पार्टी (तेदेपा) के संस्थापक एनटीआर के बाद दूसरे व्यक्ति बन गए हैं, जिन्होंने अपनी पार्टी बनाने के दो साल के अंदर चुनावी सफलता हासिल की। दिवंगत मुख्यमंत्री एन. जी. रामचंद्रन ने 1972 में अपनी पार्टी ऑल इंडिया अन्ना द्रविड़ मुनेत्र कडगम (अन्नाद्रमुक) की स्थापना की थी, लेकिन वह 1977 में तमिलनाडु में सत्ता में आए थे। तमिलनाडु में 23 अप्रैल को हुए विधानसभा चुनाव के लिए मतगणना सोमवार को शुरू हुई, जिसमें विजय की टीवीके अपने द्रविड़ प्रतिद्वंद्वियों द्रमुक और अन्नाद्रमुक से आगे निकलती दिख रही है। 234 सदस्यीय विधानसभा में सरकार बनाने के लिए पार्टी को 118 विधायकों की जरूरत है। एनटीआर ने अपनी पार्टी बनाने के केवल



टीवीके प्रमुख और अभिनेता विजय के परिवार के सदस्य सोमवार को चेन्नई में तमिलनाडु विधानसभा चुनाव के लिए मतगणना के दौरान पार्टी के बहल लेने पर अपने घर पर सीटी बजाकर जश्न मनाते हुए।

नौ महीने के अंदर 1983 के आंध्र प्रदेश विधानसभा चुनाव में शानदार जीत हासिल करके 27 साल पुराने कांग्रेस शासन का अंत कर दिया था, जिसके बाद वह नौ जनवरी 1983 को मुख्यमंत्री बने थे। दो साल पहले अपनी पार्टी बनाने वाले विजय ने एक बार फिर साबित किया है कि फिल्मी लोकप्रियता को राजनीतिक सफलता में बदला जा सकता

है, हालांकि कई अन्य सितारे ऐसा नहीं कर पाए। दक्षिण भारत में फिल्मी सितारों का राजनीति में आना आम बात है, लेकिन कई अभिनेता लंबे समय तक अपनी राजनीतिक मौजूदगी बनाए नहीं रख सके। सुपरस्टार अपनी पार्टी ने 2008 में अपनी पार्टी प्रजा फिर साबित किया है कि फिल्मी लोकप्रियता को राजनीतिक सफलता में बदला जा सकता

ने 2009 का विधानसभा चुनाव लड़ा और 294 सदस्यीय आंध्र प्रदेश विधानसभा में 18 सीट जीतीं। बाद में चिरंजीवी सक्रिय राजनीति से दूर हो गए। चिरंजीवी के भाई पवन कल्याण ने 2014 में जन सेना पार्टी की स्थापना की, लेकिन उस साल चुनाव नहीं लड़ा। उन्होंने 2019 में चुनाव लड़ा, लेकिन दोनों सीटों से हार गए। उनकी पार्टी से केवल एक उम्मीदवार जीता। हालांकि 2024 में उन्होंने तेलुगु देशम पार्टी (तेदेपा) के साथ गठबंधन कर शानदार प्रदर्शन किया और उनकी पार्टी ने उन सभी 21 सीट पर जीत हासिल की, जिनपर उसने चुनाव लड़ा था। तमिलनाडु में दिग्गज अभिनेता कमल हासन ने 2018 में मल्लू नीडि मय्यम की स्थापना की। उन्होंने 2021 के विधानसभा चुनाव में कोयंबटूर साउथ से चुनाव लड़ा, लेकिन मामूली अंतर से हार गए। बाद में वह द्रमुक के साथ जुड़ गए और 2025 में राज्यसभा सदस्य बने।

एक अन्य लोकप्रिय तमिल अभिनेता विजयकांत ने 2005 में देसिया मुरपोक्कु द्रविड़ कडगम (द्रमुक) की स्थापना की। उन्हें 'केन्दन' के नाम से जाना जाता था। डीएमडीके ने 2006 में अपने पहले चुनाव में ही अच्छा प्रदर्शन किया और विजयकांत वृद्धचलम सीट से जीते।

टीवीके प्रमुख विजय पेरंबूर सीट से जीते, नयी राजनीतिक दौर की शुरुआत

चेन्नई/भाषा

तमिलनाडु वैत्री कथगम (टीवीके) प्रमुख विजय ने तमिलनाडु विधानसभा की पेरंबूर सीट पर सोमवार को जीत दर्ज की। उन्होंने अपने प्रतिद्वंद्वी द्रविड़ मुनेत्र कथगम (द्रमुक) के आर. डी. शेखर को हराया। बाद में, उन्होंने लोयोला कॉलेज मतगणना केंद्र पर अपना प्रमाण पत्र प्राप्त किया। मतगणना केंद्र के बाहर पीले और मैरून झंडों का सैलाब उमड़ पड़ा। इसके साथ ही विजय ने विधानसभा के लिये फिल्मी पदों को छोड़ दिया और एक ही झटके में दशकों से प्रदेश में चले आ रहे दो-दलीय प्रभुत्व को समाप्त कर दिया। विजय तिरुचिरापल्ली पूर्व से भी चुनाव मैदान में हैं और वहां से भी निर्णायक बढ़त बनाए हुए हैं। यह सिर्फ एक शुरुआत नहीं, बल्कि एक नये दौर के आगमन का संकेत है।



फिल्मों में उनकी झलक दिखाई दी। उनकी कई तमिल ब्लॉकबस्टर फिल्म हिंदी में डब की गई हैं और अब वे 'सबटाइटल्स' के साथ स्ट्रीमिंग प्लेटफॉर्म पर भी उपलब्ध हैं। इन फिल्मों में मास्टर, मर्सल, लियो और बिगिल शामिल हैं। विजय की कुछ तमिल फिल्मों का हिंदी में रीमेक भी बनाया गया है, जिनमें वरुण धवन की फिल्म बेबी जॉन शामिल है। बेबी जॉन 2016 में आई विजय की एक्शन-थ्रिलर फिल्म थैरी का रीमेक है। इसके अलावा अक्षय कुमार की 2014 में आई फिल्म हॉलिडे विजय की 2012 की

फिल्म थुयाकी पर आधारित थी। विजय (51) ने भी हिंदी फिल्मों से प्रेरणा ली। उन्होंने 3 इंडियन्स फिल्म में आमिर खान का मशहूर किरदार 2012 की तमिल रीमेक ननबन में निभाया। हिंदी फिल्मों में काम करने के मामले में विजय दूसरे अभिनेताओं विजय सेतुपति, अबू अर्जुन, विजय देवरकोंडा, रजनीकांत तथा कमल हासन जैसे कलाकारों से अलग हैं। इन अभिनेताओं ने या तो हिंदी फिल्मों में काम किया है या फिर पूरे देश में अपनी अलग पहचान बनाई है।



टीवीके : पहले ही चुनाव में सत्ता तक पहुंचने वाला 'सियासी स्टार्टअप'

चेन्नई/नई दिल्ली। तमिल फिल्मों के सुपरस्टार विजय ने अपनी सियासी पार्टी के आगाज से न सिर्फ सबको हैरान कर दिया, बल्कि उनकी पार्टी तमिलनाडु वैत्री कथगम (टीवीके) अपने गठन के दो साल के भीतर ही देश के उन चंद 'सियासी स्टार्टअप' में शामिल हो गई जो अपने पहले ही चुनाव में सत्ता तक पहुंचने में सफल रहे। टीवीके अब आम आदमी पार्टी, असम गण परिषद और तेलुगु देशम पार्टी जैसी पार्टियों की जमात में शामिल हो गयी है जो अपने पहले चुनाव में ही सत्तासीन हो गए।

आम आदमी पार्टी ने 2013 के दिल्ली विधानसभा चुनाव में अपनी सियासी पार्टी की शुरुआत की थी और 70 सदस्यीय विधानसभा चुनाव में 28 सीटें जीती थीं और कांग्रेस के समर्थन से सरकार बनाई थी। असम गण परिषद 1985 में अपने गठन के तुरंत बाद सत्ता पर काबिज हुयी थी। तेदेपा ने अपने गठन के एक साल बाद 1983 में

आंध्र प्रदेश विधानसभा चुनाव में 201 सीटें जीतकर भारी बहुमत के साथ जीत हासिल की थी। कुछ राजनीतिक दल अपने आगाज के साथ ही कामयाबी के शिखर पर पहुंच गए, लेकिन कई ऐसे दल भी रहे जिन्होंने अस्तित्व में आने के बाद अपने पहले चुनाव में शानदार दस्तक दी, लेकिन सत्ता में आने के लिए इंतजार करना पड़ा। पिछले साल बिहार विधानसभा चुनाव में प्रशांत किशोर की जन सुराज पार्टी चौराहा चर्चा के बावजूद सफलता हासिल नहीं कर सकी।

इसी तरह अभिनेता कमल हासन की पार्टी मल्लू निधि मय्यम 2021 को तमिलनाडु विधानसभा चुनाव में एक भी सीट नहीं मिली। टीवीके ने शुरू से ही जोरदार चर्चा पैदा की और अतीत में फिल्मी सितारों द्वारा बनाए गए कई राजनीतिक 'स्टार्टअप' के दक्षिण में अच्छे प्रदर्शन की तर्ज पर तमिलनाडु विधानसभा चुनावों में इससे काफी उम्मीदें थीं।



केरल विधानसभा चुनाव : भाजपा के तीन उम्मीदवार विजयी

तिरुवनंतपुरम। केरल विधानसभा चुनाव में भाजपा के तीन उम्मीदवार विजयी हुए हैं। पार्टी के उम्मीदवारों ने नेमोम, चथन्नूर और कजाकुट्टम में जीत हासिल की। भाजपा केरल के अध्यक्ष राजीव चंद्रशेखर ने पुष्टि की कि पार्टी के नेतृत्व वाले राजग (राष्ट्रीय जनतांत्रिक गठबंधन) ने नेमोम और चथन्नूर में जीत हासिल की है। उन्होंने इसे कांग्रेस और माकपा के इस दावे का जवाब बताया कि भाजपा को राज्य में एक भी सीट नहीं मिलेगी। उन्होंने कहा, आज नेमोम और चथन्नूर की जनता ने

कांग्रेस और माकपा को करारा जवाब दे दिया है। भाजपा-राजग के राज्य में दो विधायक होंगे। कजाकुट्टम विधानसभा सीट से उम्मीदवार वी मुरलीधरन ने अपनी जीत की पुष्टि की और पार्टी कार्यकर्ताओं और समर्थकों को उनकी मेहनत एवं बलिदान' के लिए धन्यवाद दिया। निर्वाचन आयोग के अनुसार कोल्लम जिले के चथन्नूर से भाजपा उम्मीदवार वी बी गोपकुमार ने 4,398 मतों से जीत हासिल की है। आयोग के अनुसार, नेमोम में मतों की गिनती के 18 चरण में से 16 के बाद चंद्रशेखर 3,500 से

अधिक मतों से आगे थे। वहीं मुरलीधरन अपने क्षेत्र में प्रतिद्वंद्वी उम्मीदवार से करीब 400 मतों से आगे थे। चंद्रशेखर ने यहां पार्टी के उम्मीदवारों से बातचीत में कहा कि उन्होंने शुरू से कहा है, "यह माकपा विरोधी चुनाव है क्योंकि लोग उसके भ्रष्टाचार और शबरिमला से कथित तौर पर सोने को गायब करने (जैसे मामलों) से तंग आ चुके हैं।" चंद्रशेखर ने कहा कि चुनाव प्रचार की शुरुआत से ही कांग्रेस और माकपा, दोनों ने कहा था कि भाजपा को एक भी सीट नहीं मिलेगी।

त्रिशूर विधानसभा सीट से भाजपा की पड्डा वेणुगोपाल को तीसरी बार निराशा हाथ लगी

त्रिशूर। केरल की सांस्कृतिक राजधानी त्रिशूर में अपने परिवार के लंबे राजनीतिक इतिहास और पिछले कुछ वर्षों में भाजपा के मतप्रतिशत में वृद्धि के बावजूद, के. करुणाकरण की बेटी पद्मा वेणुगोपाल की त्रिशूर विधानसभा सीट से जीतने की उम्मीदें सोमवार को तीसरी बार टूट गईं। नौ अप्रैल को हुए विधानसभा चुनाव की मतगणना सोमवार को हुई और निर्वाचन आयोग के अनुसार 16 वीं की मतगणना के बाद वेणुगोपाल को 28,662 वोट मिले तथा वह तीसरे स्थान पर रहीं। यूडीएफ के

राजन जे. पन्नन 60,290 मतों के साथ विजयी रहे, जबकि भाकपा के अलंकोड लीलाकृष्णन (33,487 मत) को दूसरा स्थान मिला। वेणुगोपाल को खुद और भाजपा को भी इस बार जीत का पूरा भरोसा था, क्योंकि 2021 में कांग्रेस उम्मीदवार के रूप में वह मात्र 900 मतों से हार गई थीं। वर्ष 2016 में भी वह इसी सीट से लगभग 7,000 मतों से हारी थीं। दोनों ही बार भाकपा ने जीत हासिल की थी। निर्वाचन आयोग के अनुसार, इस बार वह 31,628 मतों के अंतर से हार गईं।

केंद्रीय मंत्री जॉर्ज कुरियन की करारी शिकस्त



मत्स्य पालन, पशुपालन, डेयरी और अल्पसंख्यक मामलों के राज्य मंत्री कुरियन को भाजपा ने इस निर्वाचन क्षेत्र में ईसाई आबादी की अच्छी-खासी संख्या को देखते हुए

चुनावी रण में उतारा था। जब मतगणना के 16 में से 15वें दौर की गणना पूरी हुई तो कुरियन तीसरे स्थान पर थे और कांग्रेस उम्मीदवार रोनी के. बेबी से 29,585 वोटों से पीछे चल रहे थे। निर्वाचन आयोग के अनुसार, बेबी को 56,646 वोट मिले जबकि केरल कांग्रेस के मौजूदा विधायक एन जयराज को 50,874 वोट प्राप्त हुए। कुरियन को 26,984 वोट मिले। हालांकि, भाजपा ने नेमोम और चथन्नूर विधानसभा सीटों पर जीत दर्ज की है।

थिएटर सबसे कम आंका जाने वाला माध्यम, एक्टर्स को ज्यादा सम्मान मिलना चाहिए : रश्मि देसाई

मुंबई/एजेन्सी

अभिनेत्री रश्मि देसाई ने थिएटर एक्टर्स की मेहनत और संघर्ष पर खुलकर बात की है। उन्होंने कहा कि थिएटर सबसे कम आंका जाने वाला माध्यम है, जहां कलाकार बहुत मेहनत करते हैं लेकिन उन्हें समय पर उनका हक नहीं मिल पाता। रश्मि देसाई का कहना है कि थिएटर ने उन्हें बहुत कुछ सिखाया है। उन्होंने थिएटर को एक खूबसूरत और सीखने लायक माध्यम बताया है। अभिनेत्री ने आईएनएस को दिए इंटरव्यू में बताया, थिएटर एक्टर्स बहुत मेहनत करते हैं। उन्हें उनका हक समय पर नहीं मिलता। वे जिस तरह का मजा करते हैं, उनका एक छोटा सा परिवार होता है और वे उसी में खुश रहते हैं। उन्हें किसी और की तारीफ की जरूरत नहीं होती। उन्हें यह सुनने की जरूरत नहीं होती कि ठीक है, यह करो, वह करो। रश्मि ने थिएटर कलाकारों की रिक्र लेने की क्षमता की भी तारीफ की। उन्होंने कहा कि थिएटर एक्टर्स रिक्र लेने के लिए तैयार रहते हैं। अगर कोई गलती हो जाए या असफलता हो तो भी उनके साथी उनका हाथ थाम लेते हैं और कहते हैं कि यह वक्त भी गुजर जाएगा। रश्मि के अनुसार, थिएटर सीखने का सबसे अच्छा माध्यम है जहां हर असफलता के बाद नई शुरुआत होती है। अभिनेत्री ने थिएटर कलाकारों के लिए ज्यादा सम्मान की बात पर जोर दिया। उन्होंने कहा, वे ज्यादा इज्जत के हकदार हैं। लोगों को थिएटर और थिएटर एक्टर्स के बारे में और जानना चाहिए। यह काम करने के लिए बहुत खूबसूरत माध्यम है। रश्मि देसाई ने अपने थिएटर अनुभव पर खुशी जताते हुए कहा कि उन्हें इस बात का दुख है कि उन्होंने इतने लंबे समय बाद थिएटर किया। उन्होंने वैशाली, प्रतिमा, अयूब, ओजस रावल और आसिफ पटेल जैसे सस-कलाकारों और निर्देशकों का आभार व्यक्त किया। रश्मि ने उन्हें कमाल और बेहद पांडित्य लोग बताया। रश्मि देसाई का करियर साल 2006 में 'रवण' से शुरू हुआ। इसके बाद 'प्री हू में' में डबल रोल और 'उत्तरन' से उन्हें व्यापक लोकप्रियता मिली। उन्होंने 'झलक दिखला जा', 'खतरों के खिलाड़ी', 'नच बलिये' जैसे रियलिटी शो में भी हिस्सा लिया। सलमान खान की फिल्म 'दंग 2' में उनका कैमियो भी याद किया जाता है।





नारी सशक्तिकरण के लिए हमेशा तैयार रहें साध्वीश्री प्रीतिसुधा : राष्ट्रसंत कमलमुनि

दक्षिण भारत राष्ट्रमत
dakshinbharat.com

बंगलूरु। शहर के जयनगर स्थित जैन स्थानक में विराजित राष्ट्रसंतश्री कमलमुनि कमलेश जी ने उपस्थित जनों को संबोधित करते हुए अपने प्रवचन में कहा कि मातृशक्ति को पुरुष के समान उपासना का अधिकार दिलाकर भगवान महावीर ने नई क्रांति का सूत्रपात किया।

उस मशाल को लेकर महासती प्रीतिसुधाजी ने गांव-गांव, शहर, घर-घर में चेतना का शंखनाद किया था। साध्वी प्रीतिसुधाजी की श्रद्धांजलि सभा को संबोधित करते हुए संतश्री ने कहा कि साध्वी प्रीतिसुधाजी ने नारी में संस्कारों का

संचार, शिक्षा का प्रोत्साहन के साथ धार्मिक और सामाजिक कुप्रथा, बाल विवाह, मृत्यु भोज, दहेज, भ्रूण हत्या के खिलाफ प्रयास किया है। उन्होंने कहा कि साध्वीश्री के प्रवचन सभा में हजारों की संख्या में श्रद्धालु उमड़ते थे।

राष्ट्रसंत ने कहा कि समय समय पर केंद्र और राज्य सरकारों के प्रधानमंत्री, मुख्यमंत्री प्रशासनिक अधिकारी प्रमुखों को मार्गदर्शन देकर साध्वीश्री ने उन्हें सन्मार्ग प्रदान किया। छुआछूत, व्यसन, फैशन और पाश्चात्य संस्कृति के अंधानुकरण से जनता को मुक्त करवाया। सादा जीवन-उच्च विचार उनके मूलभूत सिद्धांत जनता को प्रदान किए। अंत में संतश्री ने साध्वीश्री के गुणों को याद करते हुए कहा कि साधना और

परमार्थ उनके जीवन का अभिन्न अंग था। जीवदया, गोरक्षा उनका असली प्राण था।

अपमान और तिरस्कार की परवाह न करते हुए साध्वीश्री ने कठोर परिश्रम को सहन करते हुए मध्यप्रदेश, राजस्थान, गुजरात, दिल्ली, पंजाब, उत्तरप्रदेश महाराष्ट्र कई राज्यों में हजारों किलोमीटर के पदयात्रा करते हुए मानवता का संदेश दिया। कौशलमुनिजी व घनश्याममुनिजी ने विचार व्यक्त किए। सक्षममुनिजी व अक्षतमुनिजीजी ने मंगलाचरण किया। इस मौके पर जयनगर के अध्यक्ष दीपचंद्र भंसाली, प्रेमचंद मेहता, महेंद्र गन्ना, अंकुर खींचा, गिरीश जैन ने साध्वीश्री के प्रति श्रद्धांजलि अर्पित की। मंत्री पदम बोहरा ने संचालन किया।



'एआई' तकनीक आपके एक गुना को सौ गुना में बदल देती है : एआई टैक गुरु

जीतो साउथ ने आयोजित की कार्यशाला

दक्षिण भारत राष्ट्रमत
dakshinbharat.com

बंगलूरु। जैन इंटरनेशनल ट्रेड आर्गेनाइजेशन (जीतो) साउथ ने जीतो सेंटर फॉर एक्सिलेंस (सीएफई) स्किलथॉन एक्सप्रेस के तहत रविवार को 'एआई से व्यवसाय का विस्तार स्वचालित करें' विषय पर कार्यशाला का आयोजन किया जिसमें बिजनेस कोच और एआई टैक गुरु संजीव जैन ने उपस्थित जनों को संबोधित करते हुए कहा कि एआई आज के व्यवसाय को परिभाषित कर रही है, प्रक्रियाओं को स्वचालित करके, उत्पादकता को कई गुना बढ़ाकर और आंकड़ों को निर्णयों में बदलकर यह उन कंपनियों के बीच निर्णायक फेक्टर बन रही है जो विस्तार करना चाहती है।

सीईओआईटीबांस के संस्थापक एवं सीईओ संजीव जैन ने कहा कि अधिकांश व्यवसाय मालिक आधारित व्यवसाय में फंसे हुए हैं। एआई लोगों को बदलने के बारे में नहीं है अपितु मालिकों को उनका समय वापस देने के बारे में है। एआई आपके एक गुना को सौ गुना में बदल देती है। जैन ने



उद्यमियों से आग्रह किया कि वे एआई का लाभ उठाकर 'मालिक और मजदूर' दोनों बनने से हटकर सच्चे व्यवसाय नेता बनें। एआई को हमारे युग की सबसे शक्तिशाली सामान्य उद्देश्य तकनीक है। सत्र में प्रतिभागियों को व्यवसाय में तुरंत उपयोग के लिए कारगर एआई उपकरणों का प्रत्यक्ष अनुभव दिया गया।

उन्होंने बताया कि अधिकांश व्यवसाय लक्ष्य न होने, समय और ऊर्जा की बर्बादी और टीम के समर्थन की कमी के कारण असफल होते हैं। इसका समाधान केवल एक मजबूत योजना और दूरदृष्टि बनाना है। कार्यशाला का शुभारंभ नवकार मंत्र के साथ हुआ, जिसके बाद जीतो के गणमान्य व्यक्तियों और वक्ता द्वारा दीप प्रज्वलन किया

गया। जीतो साउथ के चेयरमैन रंजीत सोलंकी ने सदस्यों का स्वागत करते हुए कहा, एआई हमारे व्यवसाय में और भी महत्वपूर्ण होती जा रही है। यदि हम इस तकनीक को अपनाते हैं तो हमें लाभ मिलेगा, तो हम व्यवसाय खो देंगे और हमारे प्रतिस्पर्धी आगे बढ़ जाएंगे। कार्यशाला में जीतो साउथ मुख्य सचिव नितिन लुनिया, संयुक्त कोषाध्यक्ष महावीर दातेवाडिया, सचिव प्रतीक गांधी, जीतो साउथ के निदेशक मंडल एवं प्रबंध समिति के सदस्यों और पूर्व अपेक्स निदेशकों सहित 135 सदस्यों ने भाग लिया। कार्यक्रम का संचालन हितेंद्र जैन ने किया। संयोजक विजय मेहता ने कार्यक्रम की जानकारी दी। सचिव कोमल भंडारी ने धन्यवाद दिया।

केदारनाथ में बारिश-बर्फबारी पर श्रद्धालुओं का उत्साह भारी, अब तक तीन लाख लोगों ने किए दर्शन

रुद्रप्रयाग/भाषा। केदारनाथ धाम में सोमवार को बारिश और बर्फबारी के बावजूद श्रद्धालुओं के उत्साह में कोई कमी नहीं आयी जहां कपाट खुलने के बाद से अब तक तीन लाख तीर्थयात्री बाबा केदार के दर्शन कर चुके हैं। उच्च गढ़वाल हिमालय में 11,000 फुट की ऊंचाई पर स्थित केदारनाथ में सुबह से ही आसमान में बादल छाए थे और बाद में बारिश और बर्फबारी भी शुरू हो गई। हालांकि, कड़ाके की ठंड के बाद भी श्रद्धालु भगवान शिव के दर्शन के लिए अपनी बारी की प्रतीक्षा

में मंदिर परिसर में डटे रहे। रुद्रप्रयाग पुलिस के अनुसार, केदारनाथ में लगातार बर्फबारी होती रही। इस दौरान केदारनाथ में तैनात पुलिसकर्मी बर्फबारी के बीच कतारबद्ध श्रद्धालुओं को सुगम दर्शन में मदद करने के लिए ड्यूटी पर तैनात रहे। पुलिस ने श्रद्धालुओं से अपील की कि वे मौसम बदलने की संभावना के मद्देनजर अपने साथ पर्याप्त मात्रा में गर्म कपड़े, जैकेट, जरूरी दवाइयां इत्यादि लेकर अवश्य चले।



पिंडदान

जापान, रूस, यूक्रेन और अमेरिका से आए विदेशी भक्तों ने सोमवार को गया में देवघाट पर फल्यु नदी के किनारे पिंडदान की पवित्र रस्म निभाई।



शत-प्रतिशत सफलता पाने के लिए मन की पूर्ण एकाग्रता अति अनिवार्य : डॉ. समकितमुनि

समकित संस्कार शिविर के दूसरे दिन बच्चों ने सीखे अनुशासन और भक्ति के सूत्र

दक्षिण भारत राष्ट्रमत
dakshinbharat.com

बंगलूरु। शहर के मागडी रोड स्थानीय गुरु ज्येष्ठ पुष्कर जैन आराधना केन्द्र में बंगलूरु चातुर्मास समिति-2026 के तत्वावधान में चल रहे आठ दिवसीय 'समकित संस्कार शिविर' के द्वितीय दिवस पर उपस्थित सैकड़ों बच्चों ने जीवन को सफल बनाने के अचूक रहस्य सीखे। शिविर में डॉ. समकितमुनिजी ने अपने प्रवचन में बच्चों एवं उपस्थित जनमेदिनी को 'एकाग्रता' का महामंत्र दिया।

जीवन के किसी भी क्षेत्र, चाहे वह विद्याध्ययन हो, खेल हो या आध्यात्मिक साधना, यदि शत-प्रतिशत परिणाम चाहिए, तो मन का एकाग्र होना सबसे पहली और अनिवार्य शर्त है। गुरुदेव ने कहा कि हमारा मन अपार शक्तियों का भंडार है, लेकिन जब तक हमारे विचार टीवी, मोबाइल या अनावश्यक बातों में भटकते रहेंगे, तब तक हमारी ऊर्जा बँटी रहेगी। जिस प्रकार सूर्य की बिखरी हुई किरणें कोई प्रभाव नहीं डालती, लेकिन जब उन्हें एक बिंदु पर केंद्रित कर दिया जाए, तो वे अग्नि उत्पन्न करने की शक्ति रखती हैं, ठीक उसी प्रकार,

जब इसान अपने चंचल मन को सब ओर से समेटकर केवल एक ही लक्ष्य पर पूरी तरह से केंद्रित कर देता है, तो वह असंभव को भी संभव कर दिखाता है। गुरुदेव ने बच्चों से कहा कि वे अपना ध्यान बाँटें नहीं, जो काम करें, उसमें अपना शत प्रतिशत दें। पढ़ते समय केवल पढ़ाई और खेलते समय केवल खेल, यही सफलता का सर्वोच्च विज्ञान है।

एकाग्रता ही वह शक्ति है जो साधारण विद्यार्थी को असाधारण बना देती है। इससे अवसर पर साध्वी सुप्रतिभाजी ने जीवन में सच्चे गुरु की महिमा का बखान करते हुए शिष्य की आध्यात्मिक



यात्रा के चार अत्यंत महत्वपूर्ण चरण विस्तार से बताए। उन्होंने कहा कि जीवन में अज्ञान के अंधकार को मिटाने के लिए एक सच्चे और ज्ञानी गुरु की तलाश करना और उन्हें अपने जीवन में धारण करना चाहिए। यह वह सौभाग्यशाली क्षण होता है जब शिष्य का गुरु से भौतिक और आध्यात्मिक मिलन होता है, जहाँ से ज्ञान की धारा बहनी शुरू होती है।

हमें अपने अहंकार और 'मैं' भाव को मिटाकर स्वयं को पूर्णतः गुरु के चरणों में सौंप देना और उनके आदेशों को जीवन का लक्ष्य बना लेना चाहिए। जब

शिष्य पूरी तरह से गुरु के रंग में रंग जाता है, तो शिष्य स्वयं गुरुत्व के उस सर्वोच्च पद और अवस्था को प्राप्त कर लेता है। कार्यक्रम के दौरान मुनि जयवंतजी ने अपने भावपूर्ण स्वरों में एक अत्यंत सुंदर 'गुरु भक्ति गीत' प्रस्तुत किया, जिसने पूरे पांडाल को भक्ति रस से सराबोर कर दिया। शिविर के द्वितीय दिवस के अंत में मुख्य संयोजक लालचंद जैन ने सभी बच्चों के साथ संवाद किया। उन्होंने बच्चों को पूरे दिन की दैनिक रूपरेखा समझाई और आगामी आठ दिनों के लिए एक विस्तृत 'नियमावली' प्रदान की।



टीपीएफ के 'कौटिल्य-3.0' में गूंगा आर्टिफिशियल इंटेलिजेंस उपयोग का नारा

दक्षिण भारत राष्ट्रमत
dakshinbharat.com

बंगलूरु। तेरापथ प्रोफेशनल फोरम (टीपीएफ) सेंट्रल द्वारा 'कौटिल्य-3.0' में ह्युमन इंटेलिजेंस एन दि एरा ऑफ आर्टिफिशियल इंटेलिजेंस' विषय पर एआई कॉन्क्लेव का आयोजन रविवार को किया गया जिसमें 250 से अधिक प्रोफेशनल्स, स्टूडेंट्स और एंटरप्रेन्योरस ने भाग लिया। टीपीएफ की सचिव वर्षा जैन ने संचालन करते हुए कार्यक्रम की रूपरेखा बताई।

अध्यक्ष पुष्परज चोपड़ा ने सभी उपस्थितजनों का स्वागत किया। संस्था के राष्ट्रीय अध्यक्ष हिमंत मांडोत ने संपन्न की विभिन्न गतिविधियों की जानकारी दी। राष्ट्रीय सचिव मनीष कोठारी एवं दक्षिण जोन के अध्यक्ष विक्रम कोठारी ने अपने विचार व्यक्त किए।

शुरुआत सत्र में आध्यात्मिक इंटेलिजेंस बनाम आर्टिफिशियल इंटेलिजेंस विषय पर साध्वीश्री पावनप्रभाजी ने आध्यात्मिक

बुद्धिमत्ता के महत्व पर प्रकाश डाला। दूसरे सत्र में मुख्य वक्ता के रूप में स्विकी के सीएफओ राहुल बोथरा ने आत्मविश्वास और मानव बुद्धिमत्ता की प्रासंगिकता पर जोर दिया। तीसरे सत्र में हाबिल्ड के सहसंस्थापक सोरभ बोथरा ने हेबिट बिल्डिंग के महत्व पर प्रकाश डाला। चौथे सत्र में चेतन बरलोटा ने विभिन्न दैनिक कार्य उपयोगों के लिए अपना एआई असिस्टेंट बनाने का लाइव डेमो प्रस्तुत किया। पांचवें सत्र में इंडिया कोटिस्ट के संस्थापक पार्टनर आनंद लुनिया ने नई तकनीकों के प्रति मानव की प्रारंभिक अस्वीकृति और भविष्य में एआई की भूमिका पर चर्चा की। अंतिम सत्र में एक पैल डिस्कशन में पैललिस्ट के रूप में वर्कइंडिया के सहसंस्थापक नीलेश डूंगरवाल, अमन एआई के अजय अग्रवाल, मल्टिपल के सहसंस्थापक विकास जैन आदि ने 'ह्युमन इंटेलिजेंस एन दि एरा ऑफ आर्टिफिशियल इंटेलिजेंस' विषय पर चर्चा की। टीपीएफ के उपाध्यक्ष राहुल डागा ने पैल चर्चा का संचालन किया।



समाज को अपनी योग्यता के अनुसार ही मिलते हैं नेता : आचार्यश्री विमलसागरसूरी

जैन संतों ने हैदराबाद के लिए पद विहार प्रारंभ किया

दक्षिण भारत राष्ट्रमत
dakshinbharat.com

होसपेट। शहर से हैदराबाद वर्षावास के लिए प्रस्थान करते हुए सोमवार को जैनाचार्य विमलसागरसूरीश्वरजी ने सकल संघ के समक्ष कहा कि किसी राजनेता का व्यक्तिगत रूप से जीत जाना बड़ी बात नहीं है। जातिगत, संप्रदायगत वोटों का ध्यान रखना होता है। आधार पर कोई भी आसानी से जीत सकता है और किसी को भी आसानी से हराया जा सकता है लेकिन राज्य अथवा राष्ट्रीय स्तर पर राजनीति तभी सफल होती है, जब नेता और उसकी पार्टी के इरादे सही होते हैं। जो घमंड में डूबा हो, हिंसा के समर्थक हो, भ्रष्टाचार में डूबे हो, मर्यादाविहीन बोलते हो और जब चाहें तब दूसरे धर्मों का अपमान करते हो तो एक न एक दिन ऐसे नेताओं का घमंड टूटता है।

उन्हें आँधे मुंह की खानी पड़ती है। वे आखिरकार हार जाते

हैं। दुनिया के बड़े बड़े राजनेता और तानाशाह इस प्रकार मिट्टी में मिल गए हैं। बुराइयां या बदइरादे हमेशा सफल नहीं होते। प्रकृति ही नहीं, प्रजा भी एक न एक दिन सबका हिसाब कर देती है। अनीति लंबे समय तक नहीं चलती। नीतिशास्त्रों में राजा को तो प्रजा का रखावा कहा गया है। उसे भेदभाव की राजनीति से ऊपर उठकर समग्र प्रजा के हितों का ध्यान रखना होता है।

आचार्य विमलसागर सूरीश्वरजी ने कहा कि दोष मात्र नायक का ही नहीं होता, दोषी समाज भी होता है। हर काल में समाज को अपनी योग्यता के अनुसार ही नायक मिलते हैं।

गलत नेता का उभरना इस बात का संकेत है कि समाज में गलतियां और विषमताएं हैं। उन्हें दूर करके ही हम सामाजिक उत्क्रांति का शंखनाद कर सकते हैं।

भ्रष्टाचार रहित, मानवता की भूमिका पर, निःस्वार्थ भावों से प्रजावत्सल बनकर जो अपने

कर्तव्य निभाता है, यही सफल नेता कहलाता है। उन्होंने कहा कि लोग सुख-शांति और शकुन से जीना चाहते हैं। दुर्जन दूसरों को दुःख देकर खुश होते हैं, जबकि सज्जन अपने आसपास सुख-शांति की तलाश करते हैं। दिल्ली की राजगद्दी पर तो बहुत लोग आते और जाते हैं। प्रकृति के दिल में राज करने वाले ही असली नायक कहलाते हैं। जो प्रजा को मूर्ख बनाते या धोखा देने का प्रयास करते हैं, प्रजा उनकी सत्ता को समाप्त कर देती है। हर एक व्यक्ति को यह बात स्पष्ट रूप से याद रखनी चाहिए कि बार बार हर किसी को मूर्ख नहीं बनाया जा सकता।

लोकतंत्र में प्रजा ही सबसे शक्तिशाली होती है। सभा के पश्चात शुभ मुहूर्त में आचार्य विमलसागरसूरीश्वरजी, गणि पंचविमलसागरजी तथा सहयती श्रमणों ने हैदराबाद के लिए मंगल प्रस्थान किया। छोटे-बड़े सैकड़ों श्रद्धालुओं ने संतों को भावभीनी विदाई दी।



दक्षिण भारत राष्ट्रमत

खुशियां जीत की

भारतीय जनता पार्टी की पश्चिम बंगाल विधानसभा चुनाव में प्रचंड विजय पर और असम में भाजपा की पुनः ऐतिहासिक जीत पर बेलदूर मारवाड़ी व्यापार संघ के सदस्यों ने भाजपा का झंडा फहराकर व एक दूसरे को मिठाई खिलाकर खुशियां मनाईं और पश्चिमी बंगाल की जनता का मोदी की गारंटी पर विश्वास जताने पर आभार जताया।